

ओं नमः परमात्मने, श्री महागणपतये नमः

श्री गुरुभ्यो नमः

हरिः ओं
--

कृष्ण यजुर्वेदीय तैत्तिरीय आरण्यकम्

प्रपाठकः 5 - 6

Table of Contents

5 कृष्ण यजुर्वेदीय तैत्तिरीय आरण्यके – पञ्चमः प्रपाठकः.....	7
5.1 पञ्चमः प्रपाठकः – शीक्षा वल्ली	7
अनुवाकं – 1.....	7
अनुवाकं – 2	7
अनुवाकं – 3	8
अनुवाकं – 4.....	9
अनुवाकं – 5	11
अनुवाकं – 6	12
अनुवाकं – 7	13
अनुवाकं – 8	13
अनुवाकं – 9	14
अनुवाकं – 10.....	15
अनुवाकं – 11.....	15
अनुवाकं – 12.....	17
ब्रह्मानन्द वल्ली.....	18
अनुवाकं – 13.....	18
अनुवाकं – 14	18
भृगु वल्ली.....	27
अनुवाकं – 15.....	27
6 कृष्ण यजुर्वेदीय तैत्तिरीय आरण्यके षष्ठः प्रपाठकः.....	36
6.1 षष्ठः प्रपाठकः – महानारायणोपनिषत्	36

अनुवाकं – 1.....	36
Special Korvai.....	49
Special Korvai.....	50
अनुवाकं – 2	50
अनुवाकं – 3	51
अनुवाकं – 4	52
अनुवाकं – 5	52
अनुवाकं – 6	52
अनुवाकं – 7	53
अनुवाकं – 8	53
अनुवाकं – 9	53
अनुवाकं – 10.....	53
अनुवाकं – 11.....	54
अनुवाकं – 12.....	54
अनुवाकं – 13.....	57
अनुवाकं – 14	59
अनुवाकं – 15.....	60
अनुवाकं – 16.....	60
अनुवाकं – 17.....	61
अनुवाकं – 18.....	62
अनुवाकं – 19.....	62
अनुवाकं – 20	62
अनुवाकं – 21.....	62
अनुवाकं – 22	63
अनुवाकं – 23	63

अनुवाकं – 24	63
अनुवाकं – 25	63
अनुवाकं – 26	64
अनुवाकं – 27	64
अनुवाकं – 28	65
अनुवाकं – 29	65
अनुवाकं – 30	66
अनुवाकं – 31.....	66
अनुवाकं – 32	67
अनुवाकं – 33	67
अनुवाकं – 34	67
अनुवाकं – 35	68
अनुवाकं – 36	69
अनुवाकं – 37	69
अनुवाकं – 38	70
अनुवाकं – 39	70
अनुवाकं – 40.....	71
अनुवाकं – 41	72
अनुवाकं – 42.....	72
अनुवाकं – 43.....	73
अनुवाकं – 44.....	73
अनुवाकं – 45.....	73
अनुवाकं – 46.....	73
अनुवाकं – 47	74
अनुवाकं – 48.....	74
अनुवाकं – 49.....	74

अनुवाकं – 50	74
अनुवाकं – 51.....	75
अनुवाकं – 52	75
अनुवाकं – 53	75
अनुवाकं – 54	75
अनुवाकं – 55	76
अनुवाकं – 56	76
अनुवाकं – 57	76
अनुवाकं – 58	76
अनुवाकं – 59	76
अनुवाकं – 60	77
अनुवाकं – 61.....	78
अनुवाकं – 62	78
अनुवाकं – 63	78
अनुवाकं – 64	79
अनुवाकं – 65	79
अनुवाकं – 66	80
अनुवाकं – 67	81
अनुवाकं – 68	83
अनुवाकं – 69	84
अनुवाकं – 70	85
अनुवाकं – 71.....	85
अनुवाकं – 72	86
अनुवाकं – 73	86
अनुवाकं – 74	86
अनुवाकं – 75	86

अनुवाकं – 76	87
अनुवाकं – 77	87
अनुवाकं – 78	87
अनुवाकं – 79	89
अनुवाकं – 80	94

Important Note:

There are two versions of Mahanarayana Upanishad (Prapaatkam 6) of Taittirya Aranyakam compiled from distinct sources (Schools/Sakha). We have **provided the longer version** of this as available in the book containing the **work of Shri Sayanacharya** as many of the members of the Group have been taught by their respective Gurus.

The Books containing the work of Shri Bhatta Bhaskaracharya Misra contains the shorter version. Contemporary book published by Shri Nrusimhachari Trust, Chennai also reflects this shorter version. The Scholar who compiled the work of Shri Sayanacharya has additionally given this shorter version also.

Veda learners are requested to get necessary clarifications from their Guru(s) before they use this Compilation.

ओं नमः परमात्मने, श्री महागणपतये नमः

श्री गुरुभ्यो नमः, हरिः ओं

5 कृष्ण यजुर्वेदीय तैत्तिरीय आरण्यके – पञ्चमः प्रपाठकः

5.1 पञ्चमः प्रपाठकः – शीक्षा वल्ली

अनुवाकं – 1

T.A.5.1.1

शन्नो॑ मि॒त्रः शं॑ व॒रुणः॑ । शन्नो॑ भव॒त्व॒र्य॒मा । शन्न॑ इन्द्रो॒ बृह॒स्पतिः॑ ।

शन्नो॑ विष्णु॒-रु॒क्र॒मः । नमो॑ ब्र॒ह्म॒णे । नम॑स्ते वा॒यो ।

त्वमे॒व प्र॒त्यक्षं॑ ब्र॒ह्मा॒सि । त्वमे॒व प्र॒त्यक्षं॑ ब्र॒ह्म वदि॑ष्यामि ।

ऋ॒तं वदि॑ष्यामि । स॒त्यं वदि॑ष्यामि () । तन्मा॑मवतु । तद्व॒क्तार॑मवतु ।

अवतु॑ मां । अवतु॑ व॒क्तारं॑ ॥ ओं शान्तिः॑ शान्तिः॑ शान्तिः॑ । 1 (15)

(स॒त्यम् वदि॑ष्यामि पञ्च॑ च) (A1)

अनुवाकं – 2

T.A.5.2.1

शी॒क्षां व्या॒ख्यास्या॑मः । वर्णः॑ स्वरः॑ । मात्रा॑ बलं॑ । साम॑ सन्तानः॑ ।

इत्यु॒क्तः शी॒क्षा॒ध्यायः॑ । 2 (5) (शी॒क्षाम् पञ्च॑) (A2)

अनुवाकं – 3

T.A.5.3.1

सह नौ यशः । सह नौ ब्रह्मवर्चसं । अथातः स॒हिताया उपनिषदं
॥ व्याख्यास्यामः । पञ्चस्वधि-करणेषु । अधिलोकमधि-ज्यौतिष-
मधिविद्य-मधिप्रज-मध्यात्मं । ता महास॒हिता इत्याचक्षते ।
अथाधि लोकं । पृथिवी पूर्वरूपं । द्यौरुत्तररूपं ।
आकाशः सन्धिः । 3 (10)

T.A.5.3.2

वायुः सन्धानं । इत्यधि लोकं । अथाधि ज्यौतिषं । अग्निः पूर्वरूपं ।
आदित्य उत्तररूपं । आपः सन्धिः । वैद्युतः सन्धानं ।
इत्यधि ज्यौतिषं । अथाधि विद्यं । आचार्यः पूर्वरूपं । 4 (10)

T.A.5.3.3

अन्तेवास्युत्तररूपं । विद्या सन्धिः । प्रवचनं सन्धानं । इत्यधि विद्यं ।
अथाधिप्रजं । माता पूर्वरूपं । पितोत्तररूपं । प्रजा सन्धिः ।
प्रजननं सन्धानं । इत्यधिप्रजं । 5 (10)

T.A.5.3.4

अथाध्या॒त्मं । अध॒रा॒ह॒नुः पू॒र्व॑ रू॒पं । उत्त॒रा॒ह॒नु-रु॒त्तर॑रू॒पं ।
वा॒ख्-स॒न्धिः । जि॒ह्वा स॒न्धा॒नं । इत्य॑ध्या॒त्मं । इती॑ मा॒म॒हा स॒ञ्हि॒ताः ।
य ए॒वमे॒ता म॒हास॒ञ्हि॒ता व्या॒ख्या॒ता वे॒द ।
स॒न्धी॒यते॑ प्र॒जया॑ प॒शुभिः॑ । ब्र॒ह्म॒वर्च॑-से॒नान्ना॒द्येन॑
सु॒वर्ग्ये॑ण लो॒केन॑ () । 6 (10)

(स॒न्धि - रा॒चार्यः पू॒र्वरू॒प - मि॒त्यधि॑प्र॒जम् - लो॒केन॑) (A3)

अनुवाकं - 4

T.A.5.4.1

यः छ॒न्द॒सा-मृ॒षभो॑ वि॒श्वरू॑पः । छ॒न्दो॒भ्यो-ऽध्य॑मृ॒ताथ् सं॒ब॒भूव॑ ।
स मे॒न्द्रो मे॒धया॑ स्पृ॒णोतु॑ । अ॒मृत॑स्य दे॒व धा॑रणो भू॒यासं॑ ।
शरी॑रं मे॒ विच॑र्ष॒णं । जि॒ह्वा मे॒ मधु॑म॒त्तमा॑ । क॒र्णा॒भ्यां भू॒रि वि॑श्रु॒वं ।
ब्र॒ह्म॒णः को॒शोऽसि॑ मे॒धया॑ ऽपि॒हितः॑ । श्रु॒तं मे॒ गो॒पाय॑ ।
आ॒व॒ह॒न्ती॑ वि॒तन्वा॒ना । 7 (10)

T.A.5.4.2

कु॒र्वाणा॑ ची॒र-मा॒त्मनः॑ । वा॒सा॒ँसि॑ म॒म गा॒वश्च॑ ।
 अ॒न्नपा॒ने च॑ स॒र्वदा॑ । ततो॑ मे॒ श्रिय॑-मा॒वह॑ । लो॒मशां॑ प॒शुभिः॑ स॒ह
 स्वाहा॑ । आ॒माय॑न्तु ब्र॒ह्मचा॒रिणः॑ स्वाहा॑ । वि॒मा॒ऽऽय॑न्तु ब्र॒ह्मचा॒रिणः॑
 स्वाहा॑ । प्र॒मा॒ऽऽय॑न्तु ब्र॒ह्मचा॒रिणः॑ स्वाहा॑ । द॒माय॑न्तु ब्र॒ह्मचा॒रिणः॑
 स्वाहा॑ । श॒माय॑न्तु ब्र॒ह्मचा॒रिणः॑ स्वाहा॑ । 8 (10)

T.A.5.4.3

य॒शो ज॑ने॒ऽऽसा॑नि स्वाहा॑ । श्रे॒यान् व॑स्य॒सो॒ऽसा॑नि स्वाहा॑ ।
 तं त्वा॑ भ॒ग प्र॑वि॒शानि॑ स्वाहा॑ । स मा॑ भ॒ग प्र॑वि॒श स्वाहा॑ ।
 तस्मि॑न॒त् स॒हस्र॑ शा॒खे । नि॒भगा॑हं त्वयि॑ मृ॒जे स्वाहा॑ ।
 यथा॑ऽऽपः प्र॒वता॑ऽऽय॒न्ति । यथा॑ मा॒सा अ॑ह॒र्जरं॑ ।
 ए॒वं मां ब्र॒ह्मचा॒रिणः॑ । धा॒तरा॑य॒न्तु स॒र्वतः॑ स्वाहा॑ () ।
 प्र॒तिवे॑शो॒ऽसि प्र॑ मा॒ भाहि॑ प्र मा॒ प॒द्यस्व॑ । 9 (11)

(वि॒तन्वा॑ना – श॒माय॑न्तु ब्र॒ह्मचा॒रिणः॑ स्वाहा॑ – धा॒तरा॑य॒न्तु स॒र्वतः॑
 स्वाहै॒कम् च॑) (A4)

अनुवाकं – 5

T.A.5.5.1

भू-भुव-स्सुव-रिति वा एता स्तिस्रो व्याहतयः ।
तासामुहस्मै तां चतुर्थीं । माहाचमस्यः प्रवेदयते ।
मह इति । तद् ब्रह्म । स आत्मा । अङ्गान्यन्या देवताः ॥
भूरिति वा अयं लोकः । भुव इत्यन्तरिक्षं ।

सुव-रित्यसौ लोकः । 10 (10)

T.A.5.5.2

मह इत्यादित्यः । आदित्येन वाव सर्वे लोका महीयन्ते ।
भूरिति वा अग्निः । भुव इति वायुः । सुवरित्यादित्यः ।
मह इति चन्द्रमाः । चन्द्रमसा वाव सर्वाणि ज्योतींषि महीयन्ते ।
भू-रिति वा ऋचः । भुव इति सामानि ।

सुव रिति यजूंषि । 11 (10)

T.A.5.5.3

मह इति ब्रह्म । ब्रह्मणा वाव सर्वे वेदा महीयन्ते । भूरिति वै प्राणः ।
भुव इत्यपानः । सुवरिति व्यानः । मह इत्यन्नं ॥

अ॒न्ने॒न॒ वा॒व॒ स॒र्वे॒ प्रा॒णा॒ म॒ही॒य॒न्ते॒ । ता॒ वा॒ ए॒ता-श्च॒त॒स्र॒श्च॒तु॒र्धा॒ ।
च॒त॒स्र॒-श्च॒त॒स्रो॒ व्या॒ह॒त॒यः॒ । ता॒ यो॒ वे॒द () । स॒ वे॒द॒ ब्र॒ह्म॒ ।
स॒र्वे॒ऽस्मै॒ दे॒वा॒ ब॒लि॒मा॒व॒ह॒न्ति॒ । 12 (12)

(अ॒सौ॒ लो॒को - यजू॑षि॒ - वे॒द द्वे॒ च) (A5)

अ॒नु॒वा॒कं - 6

T.A.5.6.1

स॒ य॒ ए॒षो॒ऽन्त॒र्-हृ॒द॒य॒ आ॒का॒शः॒ । त॒स्मि॒न्न॒यं॒ पु॒रु॒षो॒ म॒नो॒म॒यः॒ ।
अ॒मृ॒तो॒ हि॒र॒ण्म॒यः॒ । अ॒न्त॒रे॒ण॒ ता॒लु॒के॒ । य॒ ए॒ष॒ स्त॒न॒ इ॒वा॒व॒लं॒ब॒ते॒ ।
सै॒न्द्र॒ यो॒निः॒ । य॒त्रा॒सौ॒ के॒शा॒न्तो॒ वि॒व॒र्त्त॒ते॒ । व्य॒पो॒ह्य॒ शी॒र्ष॒क॒पा॒ले॒ ।
भू॒रि॒त्य॒ग्नौ॒ प्र॒ति॒ति॒ष्ठ॒ति॒ । भु॒व॒ इ॒ति॒ वा॒यौ॒ । 13 (10)

T.A.5.6.2

सु॒व॒रि॒त्या॒दि॒त्ये॒ । म॒ह॒ इ॒ति॒ ब्र॒ह्म॒णि॒ । आ॒प्नो॒ति॒ स्वा॒रा॒ज्यं॒ ।
आ॒प्नो॒ति॒ म॒न॒स॒स्प॒तिं॒ । वा॒क्प॒ति॒श्चक्षु॑ष्प॒तिः॒ । श्रो॒त्र॒प॒ति॒ वि॒ज्ञा॒न॒प॒तिः॒ ।
ए॒तत् ततो॑ भ॒व॒ति॒ । आ॒का॒श॒ शरी॑रं॒ ब्र॒ह्म॒ ।
स॒त्या॒त्म॒ प्रा॒णा॒रा॒मं॒ म॒न॒ आ॒न॒न्दं॒ । शा॒न्ति॒ स॒मृ॒द्ध-म॒मृतं॑ () ।

इति प्राचीन योग्योपास्व । 14 (11) (वाया-वमृत मेकम् च) (A6)

अनुवाकं - 7

T.A.5.7.1

पृथिव्यन्तरिक्षं द्यौर्-दिशोऽवान्तरदिशाः । अग्निर्-वायु-रादित्य-
श्चन्द्रमा नक्षत्राणि । आप ओषधयो वनस्पतय आकाश आत्मा ।
इत्यधिभूतं । अथाध्यात्मं । प्राणो व्यानोऽपान उदानः समानः ।
चक्षुः श्रोत्रं मनो वाक् त्वक् । चर्म मां स॒स्नावास्थि मज्जा ।
एत दधिविधाय ऋषि रवोचत् । पाङ्क्तं वा इदं सर्वं () ।
पाङ्क्तो नैव पाङ्क्तं स्पृणोतीति । 15 (11) (सर्वमेकम् च) (A7)

अनुवाकं - 8

T.A.5.8.1

ओ-मिति ब्रह्म । ओ-मितीदं सर्वं ।
ओमित्येत-दनुकृति हस्म वा अप्यो श्रावयेत्या-श्रावयन्ति ।
ओ-मिति सामानि गायन्ति । ओं शोमिति शस्त्राणि शंसन्ति ।
ओ-मित्यध्वर्युः प्रतिगरं प्रतिगृणाति । ओ-मिति ब्रह्मा प्रसौति ।

ओ-मित्यग्निहोत्र-मनुजानाति । ओ-मिति ब्राह्मणः प्रवक्ष्यन्नाह
ब्रह्मोपाप्नवानीति । ब्रह्मैवोपाप्नोति । 16 (10) (ओम् दश) (A8)

अनुवाकं – 9

T.A.5.9.1

ऋतं च स्वाध्याय प्रवचने च । सत्यं च स्वाध्याय प्रवचने च ।
तपश्च स्वाध्याय प्रवचने च । दमश्च स्वाध्याय प्रवचने च ।
शमश्च स्वाध्याय प्रवचने च । अग्नयश्च स्वाध्याय प्रवचने च ।
अग्निहोत्रं च स्वाध्याय प्रवचने च । अतिथयश्च स्वाध्याय
प्रवचने च । मानुषं च स्वाध्याय प्रवचने च । प्रजा च स्वाध्याय
प्रवचने च () । प्रजनश्च स्वाध्याय प्रवचने च । प्रजातिश्च स्वाध्याय
प्रवचने च । सत्यमिति सत्यवचा राथी तरः । तप इति तपोनित्यः
पौरुशिष्टिः । स्वाध्याय प्रवचने एवेति नाको मौद्गल्यः ।
तद्धि तपस्तद्धि तपः । 17 (16)

(प्रजा च स्वाध्यायप्रवचने च षट्च) (A9)

अनुवाकं – 10

T.A.5.10.1

अहं॑ वृ॒क्षस्य॑ रे॒रिवा॑ । की॒र्त्तिः॑ पृ॒ष्ठं गि॑रेरिव ।
ऊ॒र्ध्वं प॑वि॒त्रो वा॑जिनी॒व स्व॑मृ॒तम॑स्मि । द्र॒वि॒णं स॑व॒र्चसं॑ ।
सु॒मे॒धा अ॑मृ॒तो॒क्षितः॑ । इति॑ त्रि॒शङ्को॑र्-वे॒दानु॑व॒चनं॑ । 18 (6)

(अहं॑ षट्) (A10)

अनुवाकं – 11

T.A.5.11.1

वे॒दम॑नू॒च्या- ऽचा॑र्यो॒न्तेवा॑सि॒न-म॑नु॒शास्ति॑ ।
स॒त्यं व॑द । ध॒र्मं च॑र । स्वा॒ध्याया॑न्मा प्र॒मदः॑ ।
आ॒चा॒र्याय॑ प्रि॒यं ध॑नमा॒हत्य॑ प्र॒जात॑न्तुं मा॒ व्य॑व॒च्छे॒त्सीः ।
स॒त्यान्न॑ प्र॒मदि॑तव्यं । ध॒र्मान्न॑ प्र॒मदि॑तव्यं । कु॒शलान्न॑ प्र॒मदि॑तव्यं ।
भू॒त्यै न॑ प्र॒मदि॑तव्यं । स्वा॒ध्याय॑ प्र॒वच॑नाभ्यां न प्र॒मदि॑तव्यं । 19 (10)

T.A.5.11.2

दे॒वपि॑तृ॒कार्या॑भ्यां न प्र॒मदि॑तव्यं । मा॒तृदे॑वो भव । पि॒तृदे॑वो भव ।
आ॒चार्य॑ दे॒वो भव॑ । अ॒ति॒थि॑दे॒वो भव॑ । या॒न्यन॑व॒द्यानि॑ क॒र्माणि॑ ।
ता॒नि से॑वि॒तव्या॑नि । नो॑ इ॒तरा॑णि ।

यान्यस्माक॑ सुचरितानि ।

तानि त्वयोपास्यानि । 20 (10)

T.A.5.11.3

नो इतराणि । ये के चास्म-च्छ्रेया॑सो ब्राह्मणाः ।

तेषां त्वयाऽऽसने न प्रश्वसितव्यं । श्रद्धया देयं । अश्रद्धयाऽदेयं ।

श्रिया देयं । ह्रिया देयं । भिया देयं । सँविदा देयं । अथ यदि ते

कर्मविचिकिथ्सा वा वृत्त विचिकिथ्सा वा स्यात् । 21 (10)

T.A.5.11.4

ये तत्र ब्राह्मणाः॑ सम्मर्॒.शिनः । युक्ता॑ आयुक्ताः । अलूक्षा॑ धर्म॒कामाः॑
स्युः । यथा ते तत्र वर्त्तेरन् । तथा तत्र वर्त्तेथाः । अथाभ्याख्यातेषु ।

ये तत्र ब्राह्मणाः॑ सम्मर्॒.शिनः । युक्ता॑ आयुक्ताः ।

अलूक्षा॑ धर्म॒ कामाः॑ स्युः । यथा ते तेषु वर्त्तेरन् () । 22 (10)

T.A.5.11.5

तथा तेषु वर्त्तेथाः । एष आदेशः । एष उपदेशः । एषा वेदोपनिषत् ।

एतदनुशासनं । एव मुपासितव्यं । एव मुचैतदुपास्यं । 23 (7)

(स्वाध्यायप्रवचनाभ्याम् न प्रमदितव्यम् – तानित्वयोपास्यानि –
स्यात् – तेषु वर्तेरन्थ् – +सप्त च) (A11)

अनुवाकं – 12

T.A.5.12.1

शन्नो॑ मि॒त्रः शं॑ व॒रुणः॑ । शन्नो॑ भव॒त्व॒र्य॒मा । शन्न॑ इन्द्रो॑ बृ॒हस्प॑तिः ।
शन्नो॑ वि॒ष्णु रुरु॑क्रमः । नमो॑ ब्र॒ह्म॒णे । नम॑स्ते वा॒यो ।
त्वमे॑व प्र॒त्यक्षं॑ ब्र॒ह्मा॒सि । त्वामे॑व प्र॒त्यक्षं॑ ब्र॒ह्मा वा॑दिषं । ऋ॒तम॑वादिषं ।
सत्य॑मवादिषं () । तन्मा॑मावीत् । तद्व॒क्तार॑मावीत् । आ॒वीन्मां॑ ।
आ॒वी॒द्व॒क्तारं॑ ॥ ओं॑ शान्तिः॑ शान्तिः॑ शान्तिः॑ । 24 (15)

(सत्य॑मवादिषम् पञ्च॑ च) (A12)

इति शीक्षावल्ली समाप्ता

ब्रह्मानन्द वल्ली

अनुवाकं – 13

T.A.5.13.1

सह॑ ना॒ ववतु॑ । सह॑ नौ॒ भुनक्तु॑ । सह॑ वी॒र्यं॑ करवावहै ।

ते॒ज॒स्विना॒ वधी॑तमस्तु॒ मा वि॑द्विषावहै॑ ॥

ओं शान्तिः॑ शान्तिः॑ शान्तिः॑ । 25 (5) (सह॑ पञ्च॑) (A13)

अनुवाकं – 14

T.A.5.14.1

ब्रह्म॑विदाप्नोति॑ परं॑ ॥ तदे॒षाऽभ्यु॑क्ता । सत्यं॑ ज्ञान॒-मन॑न्तं ब्रह्म॑ ।

यो वेद॑ निहि॒तं गुहा॑यां परमे॒ व्योम॑न् । सोऽऽनु॑ते॒ सर्वान्॑ कामान्थ॑ ॥

सह॑ । ब्रह्म॑णा विपश्चि॒तेति॑ । तस्मा॑द्वा ए॒तस्मा॑दात्मन॑ आकाशः॑

संभू॑तः । आका॑शाद् वायुः॑ । वायो॑रग्निः॑ । अग्ने॑रापः॑ । अद्भ्यः॑

पृथि॑वी । पृथि॒व्या ओष॑धयः॑ । ओष॑धीभ्योऽन्नं॑ ॥ अन्ना॑त् पुरुषः॑ ।

स वा एष॑ पुरुषोऽन्न॑रसमयः॑ । तस्ये॑दमे॒व शि॒रः । अयं॑ दक्षिणः॑

पक्षः॑ । अयमु॑त्तरः॑ पक्षः॑ । अयमा॑त्मा ॥ इदं॑ पुच्छं॑ प्रतिष्ठा॑ ।

तदप्ये॑ष श्लो॒को भव॑ति । 26 (21)

T.A.5.14.2

अ॒न्ना॒द्वै प्र॒जाः प्र॒जाय॑न्ते । याः काश्च॑ पृ॒थि॒वीꣳ श्रि॒ताः ।
अथो॑ अ॒न्नेनै॒व जी॒वन्ति॑ । अथैन॑दपि॒यन्त्यन्त॑तः ।
अ॒न्नꣳ हि भू॒तानां॑ ज्येष्ठं॑ ॥ तस्मा॑त् स॒र्वोष॑ध मु॒च्यते॑ ।
सर्वं॑ वै तेऽन्न॑माप्नुवन्ति । येऽन्नं॑ ब्र॒ह्मोपा॑सते । अ॒न्नꣳ हि भू॒तानां॑
ज्येष्ठं॑ ॥ तस्मा॑त् स॒र्वोष॑ध मु॒च्यते॑ । अ॒न्नाद् भू॒तानि॑ जा॒यन्ते॑ ।
जा॒ता॒न्यन्ने॑न वर्द्धन्ते॑ । अद्य॑तेऽति॑ च भू॒तानि॑ । तस्मा॑दन्नं॑ तदु॒च्यत॑
इति॑ । तस्मा॑द्वा ए॒तस्मा॑-दन्न॑रसमयात् । अ॒न्योऽन्तर॑ आ॒त्मा प्रा॑ण
मयः॑ । तेनै॑ष पू॒र्णः । स वा ए॑ष पु॒रुष॑वि॒ध ए॒व । तस्य॑ पु॒रुष॑ वि॒धतां॑ ।
अ॒न्वयं॑ पु॒रुष॑ वि॒धः । तस्य॑ प्रा॑ण ए॒व शि॒रः । व्या॒नो दक्षि॑णः प॒क्षः ।
अ॒पान॑ उत्त॒रः प॒क्षः । आका॑श आ॒त्मा । पृ॒थि॒वी पु॒च्छं प्र॑तिष्ठा ।
तदप्ये॑ष श्लो॒को भ॑वति । 27 (26)

T.A.5.14.3

प्रा॒णं दे॒वा अ॒नुप्रा॑णन्ति । म॒नुष्याः॑ प॒शव॑श्च ये । प्रा॒णो हि भू॒ताना॑
मायुः॑ । तस्मा॑त् स॒र्वायु॑ष मु॒च्यते॑ । स॒र्वमे॒व त आ॑युर्यन्ति ।

ये प्राणं ब्रह्मोपासते । प्राणो हि भूतानामायुः । तस्मात् सर्वायुष-
मुच्यत इति । तस्यैष एव शारीर आत्मा । यः पूर्वस्य । तस्माद्वा
एतस्मात् प्राणमयात् । अन्योऽन्तर आत्मा मनोमयः । तेनैष पूर्णः ।
स वा एष पुरुषविध एव । तस्य पुरुषविधतां । अन्वयं पुरुषविधः ।
तस्य यजुरेव शिरः । ऋग् दक्षिणः पक्षः । सामोत्तरः पक्षः ।
आदेश आत्मा । अथर्वाङ्गिरसः पुच्छं प्रतिष्ठा ।
तदप्येष श्लोको भवति । 28 (22)

T.A.5.14.4

यतो वाचो निवर्तन्ते । अप्राप्य मनसा सह । आनन्दं ब्रह्मणो विद्वान् ।
न बिभेति कदाचनेति । तस्यैष एव शारीर आत्मा । यः पूर्वस्य ।
तस्माद्वा एतस्मान् मनोमयात् । अन्योऽन्तर आत्मा विज्ञानमयः ।
तेनैष पूर्णः । स वा एष पुरुषविध एव । तस्य पुरुष विधतां ।
अन्वयं पुरुष विधः । तस्य श्रद्धैव शिरः । ऋतं दक्षिणः पक्षः ।
सत्यमुत्तरः पक्षः । योग आत्मा ।

महः पुच्छं प्रतिष्ठा । तदप्येष श्लोको भवति । 29 (18)

T.A.5.14.5

विज्ञानं यज्ञं तनुते । कर्माणि तनुतेऽपि च । विज्ञानं देवाः सर्वे ।
ब्रह्म ज्येष्ठ-मुपासते । विज्ञानं ब्रह्म चेद् वेद । तस्माच्चेन्न प्रमाद्यति ।
शरीरे पाप्मनो हित्वा । सर्वान्-कामान्-समश्नुत इति ।
तस्यैष एव शारीर आत्मा । यः पूर्वस्य ।

तस्माद्वा एतस्माद्-विज्ञानमयात् । अन्योऽन्तर आत्माऽऽनन्दमयः ।
तेनैष पूर्णः । स वा एष पुरुषविध एव । तस्य पुरुषविधतां ।
अन्वयं पुरुषविधः । तस्य प्रिय-मेव शिरः । मोदो दक्षिणः पक्षः ।
प्रमोद उत्तरः पक्षः । आनन्द आत्मा । ब्रह्म पुच्छं प्रतिष्ठा ।
तदप्येष श्लोको भवति । 30 (22)

T.A.5.14.6

असन्नेव स भवति । असद् ब्रह्मेति वेद चेत् । अस्ति ब्रह्मेति चेद्
वेद । सन्तमेनं ततो विदुरिति । तस्यैष एव शारीर आत्मा ।
यः पूर्वस्य । अथातोऽनु प्रश्नाः । उता विद्वा नमुं लोकं प्रेत्य ।

कश्चन गच्छती(३) । आहो विद्वानमुं लो॒कं प्रेत्य ।
 कश्चित् सम॑श्नुता(३) उ । सोऽकामयत ।
 बहु॒स्यां प्रजा॑येयेति । स तपोऽतप्यत । स तप॑स्तप्त्वा ।
 इदं॑ सर्व॑-मसृजत । यदिदं किञ्च । तत्सृष्ट्वा । तदे॒वानु प्रावि॑शत् ।
 तदनु॑प्रविश्य । सच्च॑ त्यच्चाभवत् । निरुक्तं॑ चा निरुक्तं च ।
 निलय॑नं चा निलय॑नं च । विज्ञानं॑ चा विज्ञानं॑ च ।
 सत्यं॑ चानृतं च सत्य॑-मभवत् । यदिदं किञ्च ।
 तत्सत्य॑-मित्या चक्षते । तदप्येष॑ श्लो॒को भवति । 31 (28)

T.A.5.14.7

असद्वा इदमग्र॑ आसीत् । ततो॑ वै सद॑जायत । तदा॑त्मानं
 स्वय॑-मकु॒रुत । तस्मात् तथ् सु॒कृतमु॑च्यत इति । यद्वै तथ् सु॒कृतं ।
 रसो॑ वै सः । रसं॑ ह्येवायं लब्ध्वाऽऽनन्दी॑ भवति । को ह्येवा॑न्यात्
 कः प्रा॑ण्यात् । यदेष॑ आकाश॑ आनन्दो न स्यात् । एष ह्येवा॑नन्दयाति ।
 यदा ह्ये॒वैष एत॑स्मिन्-नदृ॒श्ये ऽना॑त्म्ये ऽनिरु॑क्ते ऽनिलय॑ने ऽभयं

प्रतिष्ठां॑ वि॒न्दते॑ । अथ सोऽभयं॑ गतो॑ भवति । यदा ह्ये॒वैष॑ एतस्मिन्-
नुदर-मन्तरं॑ कुरुते । अथ तस्य॑ भयं॑ भवति । तत्त्वे॒व भयं॑ वि॒दुषो-
ऽमन्वानस्य॑ । तदप्येष॑ श्लो॒को भवति॑ । 32 (16)

T.A.5.14.8

भीषाऽस्मा-द्वातः॑ पवते । भीषो॑देति॒ सूर्यः॑ ।
भीषाऽस्मा-दग्नि-श्चेन्द्रश्च॑ । मृत्युर् धावति॑ पञ्चम॒ इति॑ ।
सैषाऽनन्दस्य॑ मीमा॒न्सा भवति॑ । युवा स्याथ् साधु॑ युवाऽध्यायकः॑ ।
आशिष्ठो॑ दृढिष्ठो॑ बलिष्ठः॑ । तस्येयं॑ पृथिवी॒ सर्वा वित्तस्य॑ पूर्णा॒ स्यात् ।
स ए॒को मानुष॑ आनन्दः । ते ये शतं॑ मानुषा॑ आनन्दाः । 33.a (10)
स ए॒को मनुष्य-गन्धर्वाणा॑-मानन्दः । श्रोत्रियस्य॑ चाकाम॒हतस्य॑ ।
ते ये शतं॑ मनुष्य-गन्धर्वाणा॑-मानन्दाः । स ए॒को देव-गन्धर्वाणा॑-
मानन्दः । श्रोत्रियस्य॑ चाकाम॒हतस्य॑ । ते ये शतं॑ देव-गन्धर्वाणा॑-
मानन्दाः । स ए॒कः पितॄणां॑ चिरलोक-लोकाना॑-मानन्दः ।
श्रोत्रियस्य॑ चाकाम॒हतस्य॑ ।

ते ये शतं पितॄणां चिरलोक-लोकाना-मानन्दाः ।

स एक आजानजानां देवाना-मानन्दः । 33.b (10)

श्रोत्रियस्य चाकामहतस्य । ते ये शत-माजान-जानां देवाना

मानन्दाः । स एकः कर्म-देवानां देवाना-मानन्दः ।

ये कर्मणा देवानपि यन्ति । श्रोत्रियस्य चाकामहतस्य ।

ते ये शतं कर्मदेवानां देवाना-मानन्दाः । स एको देवाना-मानन्दः ।

श्रोत्रियस्य चाकामहतस्य । ते ये शतं देवाना-मानन्दाः ।

स एक इन्द्रस्यानन्दः । 33.c (10)

श्रोत्रियस्य चाकामहतस्य । ते ये शतमिन्द्र-स्याऽऽनन्दाः ।

स एको बृहस्पते-रानन्दः । श्रोत्रियस्य चाकामहतस्य ।

ते ये शतं बृहस्पते रानन्दाः । स एकः प्रजापते-रानन्दः ।

श्रोत्रियस्य चाकामहतस्य । ते ये शतं प्रजापते-रानन्दाः ।

स एको ब्रह्मण आनन्दः । श्रोत्रियस्य चाकामहतस्य । 33.d (10)

स यश्चायं पु॒रु॒षे । यश्चा॒सा-वा॒दित्ये॑ । स ए॒कः । स य ए॒वं ॐ॑ वि॒त् ।

अ॒स्मा॒ल्लो॒कात् प्रे॒त्य । ए॒तम॒न्नम॑य-मा॒त्मान-मु॑प॒सङ्क्रा॑मति ।

ए॒तं प्रा॑णम॒य-मा॒त्मान-मु॑प॒सङ्क्रा॑मति ।

ए॒तं मनो॑म॒य-मा॒त्मान-मु॑प॒सङ्क्रा॑मति ।

ए॒तं वि॒ज्ञान॑म॒य-मा॒त्मान-मु॑प॒सङ्क्रा॑मति ।

ए॒तमा॒नन्द॑म॒य-मा॒त्मान-मु॑प॒सङ्क्रा॑मति ।

तद॒प्येष॑ इ॒लो॒को भ॑वति । 33.e (11)

T.A.5.14.9

यतो॒ वाचो॑ नि॒वर्त्तन्ते॑ । अ॒प्रा॒प्य॒ मन॑सा॒ सह॑ । आ॒नन्दं॑ ब्र॒ह्म॒णो वि॒द्वान् ।

न बि॒भेति॑ कु॒तश्च॑नेति । ए॒त॒ ह वा॑ व न त॒पति॑ ।

कि॒मह॑ सा॒धु ना॒कर॑वं । कि॒महं॑ पा॒प-म॒कर॑व-मि॒ति ।

स य ए॒वं वि॒द्वाने॑ते आ॒त्मान॑ स्पृ॒णुते॑ । उ॒भे ह्ये॒वैष॑ ए॒ते आ॒त्मान॑

स्पृ॒णुते॑ । य ए॒वं ॐ॑ वे॒द । इ॒त्यु॒पनि॑षत् । 34 (11)

सह ना ववतु । सह नौ भुनक्तु । सह वीर्यं करवावहै ।
तेजस्विना वधीतमस्तु मा विद्विषावहै ॥ ओं शान्तिः शान्तिः शान्तिः ।

(ब्रह्मविदिदमयमिदमेकविंशतिः । अन्ना दन्नरसमयात् प्राणो
व्यानोऽपान आकाशः पृथिवि पुच्छं षड्विंशतिः ।
प्राणम् प्राणमयान् मनो यजुर् ऋक् सामादेशोऽथर्वाङ्गिरसः पुच्छम्
द्वाविंशतिः । यतः श्रद्धर्तं सत्यम् यौगो महोऽष्टादश । विज्ञानम्
प्रियम् मोदः प्रमोद आनन्दो ब्रह्म पुच्छम् द्वाविंशतिः ।
असन्नेवाथाष्टाविंशतिः । असत् षोडश । भीषाऽस्मान् मानुषो
मनुष्यगन्धर्वाणाम् देवगन्धर्वाणाम् पितृणाम्चिरलोकलोकाना
माजानजानाम् कर्मदेवानाम् ये कर्मणा देवानामिन्द्रस्य बृहस्पतेः
प्रजापतेर् ब्रह्मणः स यश्च संक्रामत्येकपञ्चाशत् ।
यतः कुतश्च नैतमेकादश नव) (A14)

इति ब्रह्मानन्दवल्ली समाप्ता

=====

भृगु वल्ली

सह॑ ना॒ ववतु॑ । सह॑ नौ॒ भुनक्तु॑ । सह॑ वी॒र्यं॑ करवावहै ।

ते॒ज॒स्विना॒ वधी॑तमस्तु॒ मा वि॑द्विषावहै॑ ॥

ओं शान्तिः॑ शान्तिः॑ शान्तिः॑ ।

अनुवाकं – 15

T.A.5.15.1

भृ॒गुर्वै॑ वा॒रुणिः॑ । वरु॑णं पि॒तर॑-मु॒प॒स॒सार॑ । अधी॑हि भगवो ब्रह्मेति॑ ।

तस्मा॑ ए॒तत् प्रो॑वाच । अन्नं॑ प्रा॒णं चक्षुः॑ श्रो॒त्रं मनो॑ वाचमिति॑ ।

त॒ं हो॑वाच । यतो॑ वा इ॒मानि॑ भू॒तानि॑ जायन्ते । येन॑ जा॒तानि॑

जी॒वन्ति॑ । यत् प्र॑यन्त्यभि॒ सम्वि॑शन्ति । तद् वि॒जिज्ञा॑सस्व ।

तद् ब्रह्मेति॑ । स तपो॑ऽतप्यत । स तप॑-स्तप्त्वा । 35 (13)

T.A.5.15.2

अन्नं॑ ब्रह्मेति॑ व्य॒जानात्॑ । अन्ना॑द्ध्ये॒व ख॒ल्वि॒मानि॑ भू॒तानि॑ जायन्ते ।

अन्नेन॑ जा॒तानि॑ जी॒वन्ति॑ । अन्नं॑ प्र॑यन्त्यभि॒-सम्वि॑शन्तीति॑ ।

तद् वि॒ज्ञाय॑ । पुनरे॒व वरु॑णं पि॒तर॑-मु॒प॒स॒सार॑ ।

अधी॑हि भग॒वो ब्र॒ह्मेति॑ । त॒ꣳ हो॒वाच॑ । तप॒सा ब्र॒ह्म वि॒जिज्ञा॑सस्व ।
तपो॑ ब्र॒ह्मेति॑ । स तपो॑ऽतप्यत । स तप॑-स्तप्त्वा । 36 (12)

T.A.5.15.3

प्रा॒णो ब्र॒ह्मेति॑ व्य॒जाना॑त् । प्रा॒णाद्ध्ये॑व ख॒ल्विमा॑नि भू॒तानि॑
जा॒यन्ते॑ । प्रा॒णेन॑ जा॒तानि॑ जी॒वन्ति॑ । प्रा॒णं प्र॑यन्त्य॒भि-सम्॑वि॒शन्तीति॑ ।
तद् वि॒ज्ञाय॑ । पु॒नरे॑व वरु॒णं पि॒तर-मु॑प॒ससार॑ । अधी॑हि भग॒वो
ब्र॒ह्मेति॑ । त॒ꣳ हो॒वाच॑ । तप॒सा ब्र॒ह्म वि॒जिज्ञा॑सस्व । तपो॑ ब्र॒ह्मेति॑ ।
स तपो॑ऽतप्यत । स तप॑-स्तप्त्वा । 37 (12)

T.A.5.15.4

म॒नो ब्र॒ह्मेति॑ व्य॒जाना॑त् । म॒नसो॑ ह्ये॒व ख॒ल्विमा॑नि भू॒तानि॑ जा॒यन्ते॑ ।
म॒नसा॑ जा॒तानि॑ जी॒वन्ति॑ । म॒नः प्र॑यन्त्य॒भि-सम्॑वि॒शन्तीति॑ ।
तद् वि॒ज्ञाय॑ । पु॒नरे॑व वरु॒णं पि॒तर-मु॑प॒ससार॑ । अधी॑हि भग॒वो
ब्र॒ह्मेति॑ । त॒ꣳ हो॒वाच॑ । तप॒सा ब्र॒ह्म वि॒जिज्ञा॑सस्व । तपो॑ ब्र॒ह्मेति॑ ।
स तपो॑ऽतप्यत । स तप॑-स्तप्त्वा । 38 (12)

T.A.5.15.5

वि॒ज्ञानं॑ ब्र॒ह्मेति॑ व्य॒जानात् । वि॒ज्ञाना॑-द्ध्ये॒व ख॒ल्विमा॑नि भू॒तानि॑
जाय॑न्ते । वि॒ज्ञाने॑न जा॒तानि॑ जीव॑न्ति । वि॒ज्ञानं॑ प्र॒यन्त्य॑भि-
सम्॑वि॒शन्तीति॑ । तद् वि॒ज्ञाय॑ । पुन॑रेव वरु॒णं पि॑तर-मु॒पस॑सार ।
अधी॑हि भग॒वो ब्र॒ह्मेति॑ । त॒प् हो॑वाच । तप॒सा ब्र॒ह्म वि॒जिज्ञा॑सस्व ।
तपो॑ ब्र॒ह्मेति॑ । स तपो॑ऽतप्य॑त । स तप॑-स्तप्त्वा । 39 (12)

T.A.5.15.6

आन॑न्दो ब्र॒ह्मेति॑ व्य॒जानात् । आन॑न्दा-द्ध्ये॒व-ख॒ल्विमा॑नि भू॒तानि॑
जाय॑न्ते । आन॑न्देन जा॒तानि॑ जीव॑न्ति । आन॑न्दं प्र॒यन्त्य॑भि-
सम्॑वि॒शन्तीति॑ । सै॒षा भा॑र्गवी वा॒रुणी॑ वि॒द्या । पर॑मे व्यो॒मन्
प्रति॑ष्ठिता । य ए॒वं वे॒द प्र॑तितिष्ठति । अन्न॑वानन्नादो भवति ।
महान्॑ भवति प्र॒जया॑ प॒शुभिर् ब्र॒ह्मव॑र्चसेन । महान्॑ की॒र्त्या । 40 (10)

T.A.5.15.7

अन्नं॑ न नि॒न्द्यात् । तद् व्र॒तं । प्रा॒णो वा अन्नं॑ । शरी॑रमन्नादं ।
प्रा॒णो शरी॑रं प्रतिष्ठितं । शरी॑रे प्रा॒णः प्रति॑ष्ठितः । तदे॑त-दन्न-मन्ने
प्रति॑ष्ठितं । स य ए॒त-दन्न॑-मन्ने प्रतिष्ठितं वे॒द प्र॑तितिष्ठति ।

अ॒न्न॒वा-न॒न्नादो॑ भ॒वति॑ । म॒हान् भ॒वति॑ प्र॒जया॑ प॒शुभिर्-

ब्र॒ह्मव॑र्च॒सेन॑ । म॒हान् की॒र्त्या । 41 (11)

T.A.5.15.8

अ॒न्नं न॑ परि॒चक्षी॑त । तद् व्र॒तं । आपो॑ वा अ॒न्नं । ज्योति॑र॒न्नादं॑ ।

अ॒प्सु ज्योतिः॑ प्र॒तिष्ठि॑तं । ज्योति॑ष्यापः॒ प्र॒तिष्ठि॑ताः ।

तदे॒त-द॒न्न-म॒न्ने प्र॒तिष्ठि॑तं । स य ए॒त-द॒न्न-म॒न्ने प्र॒तिष्ठि॑तं वे॒द
प्र॒तिष्ठि॑ति । अ॒न्न॒वा-न॒न्नादो॑ भ॒वति॑ । म॒हान् भ॒वति॑ प्र॒जया॑ प॒शुभिर्-

ब्र॒ह्मव॑र्च॒सेन॑ । म॒हान् की॒र्त्या । 42 (11)

T.A.5.15.9

अ॒न्नं बहु॑ कु॒र्वीत॑ । तद् व्र॒तं । पृ॒थि॒वी वा अ॒न्नं । आ॒काशो॑ऽन्नादः॑ ।

पृ॒थि॒व्या-मा॒काशः॑ प्र॒तिष्ठि॑तः । आ॒काशो॑ पृ॒थि॒वी प्र॒तिष्ठि॑ता ।

तदे॒त-द॒न्न-म॒न्ने प्र॒तिष्ठि॑तं । स य ए॒त-द॒न्न-म॒न्ने प्र॒तिष्ठि॑तं वे॒द
प्र॒तिष्ठि॑ति । अ॒न्न॒वा-न॒न्नादो॑ भ॒वति॑ । म॒हान् भ॒वति॑ प्र॒जया॑ प॒शुभिर्-

ब्र॒ह्मव॑र्च॒सेन॑ । म॒हान् की॒र्त्या । 43 (11)

T.A.5.15.10

न कञ्चन वसतौ प्रत्याचक्षीत । तद् व्रतं ।
तस्माद्यया कया च विधया बह्वन्नं प्राप्नुयात् ।
अराध्यस्मा अन्नमित्याचक्षते । एतद्वै मुखतोऽन्नञ् राद्धं ।
मुखतोऽस्मा अन्नञ् राध्यते । एतद्वै मध्यतोऽन्नञ् राद्धं ।
मध्यतोऽस्मा अन्नञ् राध्यते । एतद्वै अन्ततोऽन्नञ् राद्धं ।
अन्ततोऽस्मा अन्नञ् राध्यते । 44.a (10)

य एवं वैद । क्षेम इति वाचि । योगक्षेम इति प्राणापानयोः ।
कर्मैति हस्तयोः । गति-रिति पादयोः । विमुक्ति-रिति पायौ ।
इति मानुषीः समाज्ञाः । अथ दैवीः । तृप्ति-रिति वृष्टौ ।
बल-मिति विद्युति । 44.b (10)

यश इति पशुषु । ज्योतिरिति नक्षत्रेषु । प्रजाति-रमृत-
मानन्द इत्युपस्थे । सर्व मित्याकाशे । तत् प्रतिष्ठे-त्युपासीत ।
प्रतिष्ठावान् भवति । तन्मह इत्युपासीत । महान् भवति ।

तन्मन इत्युपासीत । मानवान् भवति । 44.c (10)

तन्नम इत्युपासीत । नम्यन्तेऽस्मै कामाः । तद्ब्रह्मै-त्युपासीत ।

ब्रह्मवान् भवति । तद् ब्रह्मणः परिमर इत्युपासीत ।

पर्येणं म्रियन्ते द्विषन्तः सपत्नाः । परि येऽप्रिया भ्रातृव्याः ।

स यश्चायं पुरुषे । यश्चासा-वादित्ये । स एकः । 44.d (10)

स य एवं ँवित् । अस्माल्-लोकात् प्रेत्य । एतमन्नमय-मात्मान-

मुपसङ्क्रम्य । एतं प्राणमय-मात्मान-मुपसङ्क्रम्य ।

एतं मनोमय-मात्मान-मुपसङ्क्रम्य । एतं विज्ञानमय-मात्मान-

मुपसङ्क्रम्य । एत मानन्दमय मात्मान मुपसङ्क्रम्य ।

इमान् लोकन् कामात्री काम-रूप्यनुसञ्चरन् ।

एतथ् साम गायन्नास्ते । हा(3) वु हा(3) वु हा(3) वु । 44.e (10)

अह-मन्न-मह-मन्न-महमन्नं । अहमन्नादो(2)ऽहमन्नादो(2)

ऽहमन्नादः । अह७ श्लोककृ-दह७ श्लोककृ-दह७ श्लोककृत् ।

अ॒हम॒स्मि प्र॒थम॒जा ऋ॒ता(३) स्य॒ । पूर्॒वं दे॒वेभ्यो॑ अ॒मृत॑स्य ना(३)
भा॒ इ॒ । यो मा॒ ददा॑ति स इ॒देव॑ मा(३)वाः॒ । अ॒ह-म॒न्न-म॒न्न-म॒दन्त॑-
मा(३)॒घ्नि॒ । अ॒हं वि॒श्वं भु॒वन॑-म॒भ्यभ॑वां । सु॒वर्न॑ ज्योतीः॑ ।
य ए॒वं वे॒द॒ । इ॒त्युप॑निषत् । 44.f (11)

स॒ह ना॑ ववतु । स॒ह नौ॑ भुनक्तु । स॒ह वी॒र्यं॑ करवावहै ।
ते॒ज॒स्विना॑ वधी॒तम॑स्तु मा वि॒द्विषा॑वहै॑ । ओं॑ शा॒न्तिः॑ शा॒न्तिः॑ शा॒न्तिः॑ ।
(भृ॒गुस्त्रयो॑द॒शा - त्र॑म् - प्रा॒णो - मनो॑ - वि॒ज्ञान॑म् द्वा॒दश॑
द्वा॒दशा॑ - न॒न्दो द॒शा - त्र॑म् न नि॒न्द्या - द॒न्नम् न॑ परि॒चक्षी॑ता -
त्र॑म् बहु॒कुर्वि॑ तैका॒दशै॑का॒दश॑ - न कंच॑ नैक॒षष्टि॑र्दश॑) (A15)

इति भृगुवल्ली समाप्ता

Prapaataka Korvai with starting Padams of 1 to 15 Anuvaakams :-

(शम् नः – शीक्षा – सह नौ – यः छन्दसाम् – भूः –
स यः – पृथि – व्योमि – तृतम् चा – हम् – वैदमनुच्य –
शम् नः – सह नाववतु – ब्रह्मविद् – भृगुः पञ्चदश)

Korvai with starting Padams of 1, 11, 21 Series of Dasinis :-

(शम् नो – मह इत्यादित्यो – नो इतराण्य – सन्नेवा –
न्नम् न निन्द्याच्चतुश्चत्वारिंशत्)

First and Last Padam in TA, 5th Prapaatakam :-

(शन्न – इत्युपनिषद्)

। हरिः ओम् ।

। कृष्ण यजुर्वेदीय तैत्तिरीय ब्राह्मणे आरण्यके पञ्चमः प्रपाठकः समाप्तः ।

=====

Details of Dasini&Vaakyams for – Prapaatakam5 – TA 5

	Dasini	Vaakyams
Anuvakam 1	1	15
Anuvakam 2	1	5
Anuvakam 3	4	40
Anuvakam 4	3	31
Anuvakam5	3	32
Anuvakam6	2	21
Anuvakam7	1	11
Anuvakam8	1	10
Anuvakam9	1	16
Anuvakam 10	1	6
Anuvakam 11	5	47
Anuvakam 12	1	15
Anuvakam 13	1	5
Anuvakam 14	9	215
Anuvakam 15	10	165
Total →	44	634

<u>Total as per grantha books</u> anuvaakam 15	44	
--	----	--

6 कृष्ण यजुर्वेदीय तैत्तिरीय आरण्यके षष्ठः प्रपाठकः

6.1 षष्ठः प्रपाठकः – महानारायणोपनिषत्

स॒ह ना॑ ववतु । स॒ह नौ॑ भुनक्तु । स॒ह वी॒र्यं॑ करवावहै ।

ते॒ज॒स्विना॒ वधी॑तमस्तु॒ मा वि॑द्विषावहै॑ ।

ओं शान्तिः॑ शान्तिः॑ शान्तिः॑ ।

अनुवाकं – 1

T.A.6.1.1

अ॒ंभ॒स्य पा॒रे भु॒वन॒स्य म॒ध्ये ना॒क॒स्य पृ॒ष्ठे म॒हतो॑ म॒हीया॑न् ।

शु॒क्रेण॑ ज्योती॑षि॒ सम॒नुप्र॑विष्टः प्र॒जाप॑तिश्चरति गर्भे॑ अन्तः ।

यस्मि॑न्निदं॒ सञ्च॑ वि॒चैति॑ सर्वं॒ यस्मि॑न् दे॒वा अधि॑ विश्वे॑ निषेदुः ।

तदे॒व भू॒तं तदु॑ भव्य॒मा इ॒दं तद॒क्षरे॑ परमे॒ व्योम॑न् ।

येना॑ वृ॒तं खञ्च॑ दि॒वं म॒हीञ्च॑ येना॑दि॒त्य-स्त॑पति ते॒जसा॑

भ्राज॑सा च । यम॑न्तः स॒मुद्रे॑ क॒वयो॑ वय॑न्ति यद॒क्षरे॑

पर॑मे प्र॒जाः । यतः॑ प्र॒सूता॑ जग॒तः प्र॒सूती॑ तो॒र्येन॑ जी॒वान् व्य॑चस॒र्ज

भू॒म्यां । यदो॑षधीभिः पु॒रुषा॑न् प॒शूँश्च॑ वि॒वेश॑ भू॒तानि॑ च॒राच॑राणि ।

अतः॑ परं॑ नान्य॑-द॒णीय॑स॒ ७ हि॑ परा॒त् परं॑ यन् मह॒तो महान्तं॑ ।
यदे॒क-म॒व्यक्त॑-म॒नन्तरूपं॑ वि॒श्वं पु॒राणां॑ तम॒सः पर॑स्तात् । 1 (10)

T.A.6.1.2

तदे॒वर्त्तं तदु॑ स॒त्यमाहु॑-स्तदे॒व ब्र॒ह्म पर॑मं क॒वीनां॑ ।
इ॒ष्टापूर्त्तं॑ बहु॒धा जा॒तं जा॒यमानं॑ वि॒श्वं बि॒भर्त्ति॑ भुव॒नस्य॑ नाभिः ।
तदे॒वाग्नि॑-स्तद्वा॒यु-स्तथ्सू॒र्यस्तदु॑ च॒न्द्रमाः॑ ।
तदे॒व शु॒क्रम॒मृतं॑ तद्ब्र॒ह्म तदा॒पः स प्र॒जाप॑तिः ।
सर्वे॑ नि॒मेषा॑ ज॒ज्ञिरे॑ वि॒द्युतः॑ पु॒रुषा॑दधि ।
क॒ला मु॒हूर्त्ताः॑ का॒ष्ठाश्चा॒हो-रा॒त्राश्च॑ सर्व॒शः॑ ।
अ॒र्धमा॑सा मा॒सा ऋ॒तवः॑ सँव॒थ्सर॑श्च क॒ल्पन्तां॑ ।
स आ॒पः प्र॒दुघे॑ उ॒भे इ॒मे अ॒न्तरि॑क्ष-मथो॒ सुवः॑ ।
नैन॑-मू॒र्ध्वं न ति॒र्यं च॑ न म॒ध्ये परि॑जग्र॒भत् ।
न तस्ये॑शो कश्च॒न तस्य॑ ना॒म मह॑द्य॒शः । 2 (10)

T.A.6.1.3

न संदृ॑शे तिष्ठ॑ति रूप॑मस्य॒ न चक्षु॑षा पश्य॑ति कश्चनैनं॑ ।
हृ॒दा मनी॑षा मन॑साऽभि क्लृ॑प्तो य ए॑नं वि॒दु-रमृ॑तास्तो भव॑न्ति ।

Expansion of अद्भ्यः संभूतः : (Appearing in T.A.3.13.1)

अद्भ्यः॑ संभू॑तः पृथि॑व्यै रसाच्च॑ । विश्व॑कर्मणः॒ सम॑वर्तताधि॑ ।
तस्य॑ त्वष्टा वि॒दध॑द्रूपमेति॑ । तत्पु॑रुषस्य विश्व॑माजा॒नम॑ग्रे ।
वे॒दाह॑मेतं पु॒रुषं॑ म॒हान्तं॑ । आ॒दि॒त्य वर्णं॑ तम॑सः पर॑स्तात् ।
तमे॒वं वि॒द्वान॑मृत इ॒ह भव॑ति । नान्यः॑ पन्था वि॒द्यते॑ऽय॒नाय॑ ।
प्र॒जाप॑तिश्चरति गर्भे॑ अन्तः॑ । अजा॑यमानो बहु॒धा विजा॑यते ।
तस्य॑ धीराः परि॑जानन्ति योनिं॑ । मरी॑चीनां पदमिच्छ॑न्ति
वे॒धसः॑ । यो दे॒वेभ्य॑ आत॑पति । यो दे॒वानां॑ पु॒रोहि॑तः ।
पूर्वो॑ यो दे॒वेभ्यो॑ जातः॑ । नमो॑ रुचा॒य ब्रा॒ह्मये॑ । रुचं॑ ब्रा॒ह्मं
जन॑यन्तः । दे॒वा अ॒ग्रे तद॑ब्रुवन् । यस्त्वै॒वं ब्रा॒ह्मणो॑ वि॒द्यात् ।
तस्य॑ दे॒वा अ॒सन् व॑शे । ह्रीश्च॑ते लक्ष्मीश्च॑ प॒त्न्यौ ।
अ॒हो॒रा॒त्रे पा॒र्श्वे । नक्ष॑त्राणि रूपं॑ । अ॒श्विनौ॑ व्या॒त्तं ।

इष्टं॑ म॒निषा॑ण । अ॒मुं॑ म॒निषा॑ण । स॒र्वं॑ म॒निषा॑ण ।

Expansion of हिरण्यगर्भः : (Appearing in T.S.4.1.8.3)

हि॒र॒ण्य॒ग॒र्भः॑ स॒म॒व॒र्त्त॒ता॒ग्रे॑ भू॒त॒स्य॑ जा॒तः॑ प॒ति॒रे॒क॑ आ॒सीत् ।

स दा॒धार॑ पृ॒थि॒वीं द्या॒मु॒ते॒मां क॒स्मै॑ दे॒वाय॑ ह॒विषा॑ वि॒धेम॑ ।

यः प्रा॒णतो॑ नि॒मिष॑तो॒ महि॑त्वै॒क इ॒द्रा॒जा जग॑तो॒ ब॒भूव॑ ।

य ई॒शो अ॒स्य द्वि॒पद॑-श्चतु॒ष्पदः॑ क॒स्मै॑ दे॒वाय॑ ह॒विषा॑ वि॒धेम॑ ।

य आ॒त्म॒दा ब॒ल॒दा य॒स्य वि॒श्व उपा॑स॒ते प्र॒शिषं॑ य॒स्य दे॒वाः ।

य॒स्य छा॒यामृ॑तं॒ य॒स्य मृ॒त्युः क॒स्मै॑ दे॒वाय॑ ह॒विषा॑ वि॒धेम॑ ।

य॒स्ये॒मे हि॒म॒व॒न्तो॑ महि॒त्वा य॒स्य स॒मु॒द्रं र॒सया॑ स॒हाऽऽहुः॑ ।

य॒स्ये॒माः प्र॒दि॒शो य॒स्य बा॒हू क॒स्मै॑ दे॒वाय॑ ह॒विषा॑ वि॒धेम॑ ।

यं क्र॒न्द॒सी अ॒वसा॑ तस्त॒भाने॑ अ॒भ्यै॒क्षेतां॑ म॒नसा॑ रे॒जमा॑ने ।

य॒त्राधि॑सूर॒ उदि॑तौ व्येति॒ क॒स्मै॑ दे॒वाय॑ ह॒विषा॑ वि॒धेम॑ ।

येन॑ द्यौरु॒ग्रा पृ॒थि॒वी च दृ॒ढे येन॑ सु॒वस् स्त॒भितं॑ येन॑ ना॒कः ।

यो॑ अ॒न्तरि॑क्षे रज॒सो वि॒मानः॑ कस्मै॑ दे॒वाय॑ ह॒विषा॑ वि॒धेम॑ ।
 आपो॑ ह॒ यन्म॑हती वि॒श्वमा॑यन्-दक्ष॒न्दधाना॑ ज॒नय॑न्ती-र॒ग्निं॑ ।
 ततो॑ दे॒वाना-॑न्नि॒रव॑र्त्ततासु॒रेकः॑ कस्मै॑ दे॒वाय॑ ह॒विषा॑ वि॒धेम॑ ।
 यश्चि॑दापो॒ महि॑ना प॒र्यप॑श्यद्-दक्ष॒न्दधाना॑ ज॒नय॑न्ती-र॒ग्निं॑ ।
 यो दे॒वेष्व॑धि दे॒व यो॒क आ॒सीत् कस्मै॑ दे॒वाय॑ ह॒विषा॑ वि॒धेम॑ ।

अ॒द्भ्यः॑ सं॒भूतो॑ हि॒रण्य॑ग॒र्भ इत्य॑ष्टौ ।

ए॒ष हि दे॒वः प्र॒दिशो॑ऽनु सर्वाः॑ पूर्॒वो हि जा॒तः स उ॒ गर्भे॑ अ॒न्तः॑ ।
 स वि॒जाय॑मानः सज॒निष्य॑माणः प्र॒त्यङ्-मुखा॑ स्तिष्ठति वि॒श्वतो॑ मुखः ।
 वि॒श्वतश्च॑-क्षु॒रुत वि॒श्वतो॑ मुखो वि॒श्वतो॑ ह॒स्त उ॒त वि॒श्वत॑स्पात् ।
 सं बा॒हुभ्यां॑ नमति॒ सं प॑तत्रैर्-द्या॒वा पृ॑थि॒वी ज॒नय॑न् दे॒व ए॒कः॑ ।
 वे॒नस्त॑त् पश्यन्. वि॒श्वा भु॑वनानि वि॒द्वान्. यत्र॑ वि॒श्वं भव॑त्ये॒क-नी॑ळं ।
 यस्मि॑न्निदं सञ्च॒ विचै॑कं स ओ॒तः प्रो॑तश्च वि॒भुः प्र॒जासु॑ ।

प्र॒तद्वो॑चे अ॒मृत॑न्नु वि॒द्वान् गन्ध॑र्वो॒ नाम॒ निहि॑तं गुहा॒सु । 3 (10)

T.A.6.1.4

त्री॒णि प॒दा नि॒हिता॑ गुहा॒सु यस्त॑द्वेद स॒वितुः॑ पि॒ताऽस॑त् ।
 स नो॑ ब॒न्धुर्-ज॑निता स वि॒धाता॑ धा॒मानि॑ वेद॒ भुव॑नानि वि॒श्वा॑ ॥
 यत्र॑ दे॒वा अ॒मृत॑मान-शा॒नास् तृ॒तीये॑ धा॒मान्य॑ भ्यैर॑यन्त ।
 परि॑ द्यावापृ॒थिवी॑ यन्ति स॒द्यः परि॑ लो॒कान् परि॑ दि॒शः परि॑ सु॒वः ।
 ऋ॒तस्य॑ तन्तुं वि॒ततं॑ वि॒चृत्य॑ तद॑पश्यत् तद॑भवत् प्र॒जासु॑ ।
 प॒रीत्य॑ लो॒कान् प॒रीत्य॑ भू॒तानि॑ प॒रीत्य॑ सर्वाः प्र॒दिशो॑ दि॒शश्च॑ ।
 प्र॒जाप॑तिः प्रथ॒मजा॑ ऋ॒तस्या॑त्मना-ऽऽत्मा॑न-म॒भि-सं॑बभूव ।
 स॒दस॑स्पति-म॒द्भुतं॑ प्रि॒यमिन्द्र॑स्य का॒म्यं । स॒निं मे॒धा म॑यासिषं ।
 उ॒द्दी॑प्यस्व जा॒तवे॑दो ऽप॒घ्नन्नि॑ऋ॒र्त्तिं म॑म । 4 (10)

T.A.6.1.5

प॒शूँश्च॑ म॒ह्यमा॑वह जी॒वनञ्च॑ दि॒शो दि॒श । मा॒नो हि॑ँसी ज्जा॒तवे॑दो
 गा॒मश्च॑ पु॒रुषं॑ जगत् । अ॒बिभ्र॑द॒ग्न आ॑गहि श्रि॒या मा॑ परि॒पात॑य ।

पुरुषस्य विद्म सहस्राक्षस्य महादेवस्य धीमहि । तन्नो रुद्रः
प्रचोदयात् ॥ तत्पुरुषाय विद्महे महादेवाय धीमहि ।
तन्नो रुद्रः प्रचोदयात् । तत्पुरुषाय विद्महे वक्रतुण्डाय धीमहि ।
तन्नो दन्तिः प्रचोदयात् । तत्पुरुषाय विद्महे चक्रतुण्डाय धीमहि । 5 (10)

T.A.6.1.6

तन्नो नन्दिः प्रचोदयात् । तत्पुरुषाय विद्महे महासेनाय धीमहि ।
तन्नः षण्मुखः प्रचोदयात् ।
तत्पुरुषाय विद्महे सुवर्णपक्षाय धीमहि ।
तन्नो गरुडः प्रचोदयात् ।
वेदात्मनाय विद्महे हिरण्यगर्भाय धीमहि । तन्नो ब्रह्म प्रचोदयात् ।
नारायणाय विद्महे वासुदेवाय धीमहि । तन्नो विष्णुः प्रचोदयात् ।
वज्रनखाय विद्महे तीक्ष्ण-दंष्ट्राय धीमहि । 6 (10)

T.A.6.1.7

तन्नो॑ नारसि॒ङ्गः प्रचो॑दयात् ।

भास्कराय॑ विद्महे॑ महद्द्युति॑कराय॑ धीमहि ।

तन्नो॑ आदित्यः प्रचो॑दयात् । वैश्वान॑राय विद्महे॑ लालीलाय॑ धीमहि ।

तन्नो॑ अग्निः प्रचो॑दयात् । कात्या॑यनाय विद्महे॑ कन्याकु॑मारि धीमहि ।

तन्नो॑ दुर्गिः प्रचो॑दयात् । सह॒स्रपर॑मा दे॒वी शत॑मूला शता॑ङ्कुरा ।

सर्व॑ङ् हरतु॑ मे पापं॑ दूर्वा दुःस्वप्न॑ नाशनी ।

काण्डा॑त् काण्डा॑त् प्र॒रोह॑न्ती परुषः॑ परुषः॑ परि । 7 (10)

T.A.6.1.8

ए॒वा नो॑ दूर्वे॑ प्रतनु॑ सह॒स्रेण॑ शतेन॑ च ।

या शतेन॑ प्रतनो॑षि सह॒स्रेण॑ वि॒रोह॑सि ।

तस्या॑स्ते दे॒वीष्टके॑ वि॒धेम॑ ह॒विषा॑ वयं ।

अश्व॑क्रान्ते॑ रथ॑क्रान्ते॑ विष्णु॑क्रान्ते॑ वसु॑न्धरा ।

शि॒रसा॑ धा॒रयि॑ष्यामि रक्ष॑स्व मां पदे॑ पदे॑ ।

भूमिर्-धेनुर् धरणी लो॒कधा॒रिणी ।
उ॒धृता॑ऽसि वरा॒हेण॑ कृ॒ष्णेन॑ शत बा॒हुना॑ ।
मृ॒त्तिके॑ हन मे पा॒पं य॑न्मया दुष्कृतं कृतं ।
मृ॒त्तिके॑ ब्रह्म॒दत्ता॑ऽसि का॒श्यपे॑नाभि॒मन्त्रिता॑ ।
मृ॒त्तिके॑ देहि मे पु॒ष्टिं त्वयि॑ सर्वं प्र॒तिष्ठि॑तं । 8 (10)

T.A.6.1.9

मृ॒त्तिके॑ प्र॒तिष्ठि॑ते सर्वं तन्मे निर्णु॒द मृ॒त्तिके॑ ।
तया॑ ह॒तेन॑ पा॒पेन॑ गच्छामि पर॒मां गतिं॑ ।
यत॑ इन्द्र॒ भया॑महे ततो॑ नो॒ अभयं॑ कृधि ।
मघ॑वन् छग्धि तव तन्न ऊ॒तये॑ वि॒द्विषो॑ वि॒मृधो॑ जहि ।
स्व॒स्तिदा॑ वि॒शस्प॑तिर्-वृ॒त्रहा॑ वि॒मृधो॑ वशी ।
वृ॒षेन्द्रः॑ पु॒र ए॒तु नः॑ स्व॒स्तिदा॑ अभय॒ङ्करः॑ ।
स्व॒स्ति न॑ इन्द्रो॑ वृ॒द्धश्र॑वाः स्व॒स्ति नः॑ पू॒षा वि॒श्ववे॑दाः ।

स्व॒स्ति न॒स्ताक्ष॒र्यो अ॒रि॒ष्ट॒नेमिः स्व॒स्ति नो बृ॒ह॒स्पति॑र् दधातु ।

आपा॑न्त-म॒न्युस्-तृ॒पल॑प्र॒भर्मा धु॒निः शिमी॑वा॒ज्-छ॒रुमा॑ ऋ॒जीषी॑ ।

सोमो॑ वि॒श्वान्य॑त॒सा वना॑नि ना॒र्वागिन्द्रं॑ प्र॒तिमा॑नानि दे॒भुः । 9 (10)

T.A.6.1.10

ब्र॒ह्मज॑ज्ञानं प्रथ॒मं पु॒रस्ता॑द्-वि॒सीम॑तः सु॒रुचो॑ वे॒न आवः॑ ।

स बु॒ध्निया॑ उप॒मा अ॒स्य वि॒ष्टाः स॒तश्च॑ यो॒नि-म॑स॒तश्च॑ वि॒वः ।

स्यो॒ना पृ॒थिवि॑ भ॒वा नृ॒क्षरा॑ नि॒वेश॑नी । यच्छा॑ नः श॒र्म स॒प्रथाः॑ ।

गन्ध॑द्वारां दु॒राध॑र्षां नि॒त्यपु॑ष्टां क॒रीषि॑णीं ।

ई॒श्वरी॑ ऽ सर्व॑भू॒तानां॑ ता॒मिहो॑प॒ह्वये॑ श्रि॒यं ।

श्री॑र्मे भ॒जतु॑ । अ॒लक्ष्मी॑र्मे न॒श्यतु॑ ।

विष्णु॑मु॒खा वै दे॒वाः छन्दो॑-भि॒रिमा॑न् लो॒का-न॑नप॒जय्य॑-म॒भ्यज॑यन् ।

महा॑ ऽ इन्द्रो॑ व॒ज्रबा॑हुः षोड॒शी श॒र्म यच्छ॑तु । 10 (10)

T.A.6.1.11

स्व॒स्ति नो॑ म॒घवा॑ करो॒तु ह॑न्तु पा॒प्मानं॑ योऽस्मा॑न् द्वेष्टि॑ ।
 सो॒मान॑७ स्वर॑णं कृ॒णुहि॑ ब्र॒ह्मण॑स्पते । क॒क्षीव॑न्तं य॒ औशि॑जं ।
 शरी॑रं य॒ज्ञश॑मलं कु॒सीदं॑ तस्मिन् थ॒सीद॑तु योऽस्मा॑न् द्वेष्टि॑ ।
 च॒रणं प॒वित्रं॑ वि॒ततं॑ पु॒राणं॑ येन॑ पू॒त-स्तर॑ति दुष्कृ॒तानि॑ ।
 तेन॑ प॒वित्रे॑ण शु॒द्धेन॑ पू॒ता अति॑ पा॒प्मान-म॑रातिं तरे॒म ।
 स॒जोषा॑ इन्द्र॒ सग॑णो म॒रुद्भिः॒ सोमं॑ पिब वृ॒त्रह॑ञ्छूर वि॒द्वान् ।
 ज॒हि श॒त्रून् र॑प मृ॒धो नु॑दस्वा॒थाभ॑यं कृ॒णुहि॑ वि॒श्वतो॑ नः ।
 सु॒मित्रा॑ न आप॒ ओष॑धयः सन्तु दु॒र्मित्रा॑स्तस्मै
 भूया॑सुर् योऽस्मा॑न् द्वेष्टि॑ यञ्च॑ व॒यं द्वि॒ष्मः ।
 आपो॑ हि॒ष्ठा म॑यो भुव॒स्ता न ऊ॒र्जे द॑धातन । 11 (10)

T.A.6.1.12

म॒हेर॑णाय चक्ष॒से । यो वः॑ शि॒वत॑मो र॒स-स्त॑स्य भाज॒यते॑ ह नः ।
 उ॒शती॑-रि॒व मा॑तरः । तस्मा॑ अर॒ङ्गमा॑मवो॒ यस्य॑ क्ष॒याय॑ जि॒न्वथ॑ ।

आपो॑ जनय॑था च नः॑ । हिर॑ण्यशृ॒ङं वरु॑णं प्रपद्ये॑ ती॒र्थं मे दे॒हि
याचि॑तः । यन्म॑या भु॒क्त-मसा॑धूनां पापे॑भ्यश्च प्र॒तिग्र॑हः ।
यन्मो॑ मन॑सा वा॒चा क॑र्मणा वा दु॒ष्कृतं॑ कृतं ।
तन्न॑ इन्द्रो॑ वरु॒णो बृ॒हस्प॑तिः सवि॒ता च पु॑नन्तु पुनः॑ पुनः॑ ।
नमो॑ऽग्नये॑-ऽप्सु॒मते॑ नम॒ इन्द्रा॑य नमो॑ वरु॒णाय॑ नमो॑
वारु॑ण्यै नमो॑ऽद्भ्यः । 12 (10)

T.A.6.1.13

यदपां॑ क्रू॒रं य॑दमे॒ध्यं य॑दशान्तं॑ तदप॑गच्छतात् ।
अत्या॑शना-दती॑पाना-द्य॒च्च उ॒ग्रात् प्र॑तिग्र॒हात् ।
तन्नो॑ वरु॒णो रा॒जा पा॒णिना॑ ह्यवम॑श्शतु ।
सोऽह॑मपापो॑ विर॒जो निर्मु॑क्तो मु॒क्तकि॒ल्बिषः॑ ।
नाक॑स्य पृ॒ष्ठमा॑रुह्य गच्छे॒त् ब्र॒ह्म-स॑लो॒कतां॑ ।
यश्चा॑प्सु वरु॒णः स पु॑नात्व॒घम॑र्षणः ।
इ॒मं मे॑ ग॒ङ्गे य॑मुने सर॒स्वति॑ शु॒तुद्रि॑ स्तोम॑ꣳ सच॒ता प॑रुषि॒या ।

अ॒सि॒क्नि॒या म॒रु॒द्वृ॒धे वि॒तस्त॒या-ऽऽर्जी॒की॒ये शृ॒णु॒ह्या सु॒षो॒मया ।

ऋ॒तञ्च॑ स॒त्यञ्चा॑-भी॒द्वा त॒पसो॑ ऽध्य॒जाय॑त ।

ततो॑ रा॒त्रि-र॒जाय॑त ततः॑ स॒मु॒द्रो अ॒र्णवः॑ । 13 (10)

T.A.6.1.14

स॒मु॒द्रा-दर्ण॑वा-द॒धि सँ॑व॒थ्सरो॑ अ॒जाय॑त ।

अ॒हो॒रा॒त्राणि॑ वि॒दध॑द् वि॒श्वस्य॑ मि॒षतो॑ व॒शी ।

सू॒र्या॒चन्द्र॑मसौ॒ धा॒ता य॑था पू॒र्व म॑क॒ल्पय॑त् ।

दि॒वञ्च॑ पृ॒थि॒वीं चा॒न्तरि॑क्ष म॒थो सु॒वः ।

यत् पृ॒थि॒व्याꣳ र॒जस्स्व॑ मा॒न्तरि॑क्षे वि॒रोद॑सी ।

इ॒माꣳ स्त॑दा॒पो व॑रुणः पु॒नात्व॑घमर्षणः ।

पु॒नन्तु॑ व॒सवः॑ पु॒नातु॑ व॒रुणः॑ पु॒नात्व॑घमर्षणः ।

ए॒ष भू॒तस्य॑ म॒ध्ये भु॑वनस्य गो॒प्ता ।

ए॒ष पु॒ण्य॑कृ॒तां लो॑का॒नेष॑ मृ॒त्योर्. हि॒र॒ण्यं॑ ।

द्या॒वापृ॒थिव्यो॒र्. हि॒र॒ण्म॒य॒ꣳ सꣳश्रि॒तꣳ सु॒वः । 14 (10)

T.A.6.1.15

स नः सु॒वः सꣳ शि॒शाधि॑ ।

आर्द्रं॑ ज्व॒लति॑ ज्योति॑-रह॒मस्मि॑ । ज्योति॑र्-ज्व॒लति॑ ब्र॒ह्माह॑मस्मि ।

योऽह॑मस्मि ब्र॒ह्माह॑मस्मि । अह॑मस्मि ब्र॒ह्माह॑मस्मि । अह॑मे॒वाहं मां

जुहो॑मि स्वाहा । अ॒कार्य॑-का॒र्यव॑ की॒र्णी स्ते॒नो भू॑णहा गुरु॒तल्प॑गः ।

वरु॑णो-ऽपाम॑घमर्षण-स्तस्मा॒त् पा॒पात् प्र॑मुच्यते । रजो॑भूमि॒स्त्वमाꣳ

रोद॑यस्व प्रवदन्ति॒ धीराः॑ । आक्रान्थ्-समु॒द्रः प्र॑थमे॒ विध॑र्म-ञ्ज॒नय॑न्

प्रजा॑ भुवनस्य राजा () । वृषा॑ पवि॒त्रे अधि॑सानो अव्ये॒ बृह॑त् सोमो॑

वावृ॑धे सु॒वान इ॒न्दुः । 15 (11) (पु॒रस्ताद् - यशो॑ - गुहा॑सु - मम॑

- चक्र॑तुण्डाय॒ धीम॑हि - तीक्ष्ण॑द॒ष्टाय॑ धीम॒हि - परि॑ - प्रति॒ष्ठितं॑

- दे॒भुर् - यच्छ॑तु - दधा॑तना- द्भ्यो॑ - ऽर्ण॑वः - सु॒वो -

राजै॑कं च) (A1)

Special Korvai

रुद्रो॑ रु॒द्रश्च॑ दन्ति॒श्च न॑न्दिः षण्मु॒ख ए॒व च॑ ।

गरु॑डो ब्र॒ह्म वि॒ष्णुश्च॑ ना॒रसि॑ꣳहस्तथै॒व च॑ ।

आ॒दि॒त्यो॒ऽग्नि॒श्च दु॒र्गि॒श्च क्र॒मे॒ण द्वा॒द॒शा॒म्भ॒सि ।

Special Korvai

म॒ म॒ व॒ च॒ म॒ सु॒ वे॒ ना॒ व॒ भा॒ वै का॒त्या॒य॒नाय॑ ।

अनुवाकं – 2

T.A.6.2.1

जा॒त॒वे॒द॒सो सु॒न॒वा॒म सो॒म-म॒रा॒ती॒य॒तो नि॒द॒हा॒ति वे॒दः ।

स॒ नः॑ प॒र्ष॒द॒ति दु॒र्गा॒णि वि॒श्वा ना॒वे॒व सि॒न्धुं दु॒रि॒ता॒ऽत्य॒ग्निः ।

ता॒म॒ग्नि॒व॒र्णां त॒प॒सा ज्व॒ल॒न्तीं वै॒रो॒च॒नीं क॒र्म॒फ॒लेषु॑ जु॒ष्टां ।

दु॒र्गा दे॒वीꣳ श॒रण॒म॒हं प्र॒प॒द्ये सु॒त॒र॒सि त॒र॒से न॒मः ।

अ॒ग्ने त्वं पा॒र॒या न॒व्यो अ॒स्मा॒न्त् स्व॒स्ति-भि॒र॒ति दु॒र्गा॒णि वि॒श्वा ।

पू॒श्च पृ॒थ्वी ब॒हु॒ला न उ॒र्वी भ॒वा तो॒का॒य त॒न॒याय॑ शँ॒योः ।

वि॒श्वा॒नि नो॑ दु॒र्ग॒हा जा॒त॒वे॒दः सि॒न्धुं न ना॒वा दु॒रि॒ता॒ऽति॒प॒र्षि ।

अ॒ग्ने अ॒त्रि॒व॒न् म॒न॒सा गृ॒णा॒नो॒ऽस्मा॒कं बो॒ध्य॒वि॒ता त॒नू॒नां ।

पृ॒त॒ना॒जि॒तꣳ स॒ह॒मा॒न-मु॒ग्र॒म॒ग्निꣳ हु॒वे॒म प॒र॒मा॒त् स॒ध॒स्था॒त् ।

स नः पर्षदति दुर्गाणि विश्वा क्षामद्देवो अति दुरिताऽत्यग्निः () ।

प्रत्नोषि-कमीड्यो अध्वरेषु सनाच्च होता नव्यश्च सथिस् ।

स्वाञ्चाग्ने तनुवं पिप्रयस्वास्मभ्यञ्च सौभगमायजस्व ।

गोभिर्-जुष्टमयुजो निषिक्तं तवेन्द्र विष्णो-रनुसञ्चरेम ।

नाकस्य पृष्ठमभि सँवसानो वैष्णवींँ लोक इह मादयन्तां । 16 (14)

(दुरिताऽत्यग्निश्चत्वारि च) (A2)

अनुवाकं - 3

T.A.6.3.1

भू-रन्न-मग्नये पृथिव्यै स्वाहा , भुवोऽन्नं वायवेऽन्तरिक्षाय स्वाहा ,

सुवरन्न-मादित्याय दिवे स्वाहा ,

भूर्भुवस्सुव-रन्नं चन्द्रमसे दिग्भ्यः स्वाहा ,

नमो देवेभ्यः स्वधा पितृभ्यो भूर्भुवस्सुव-रन्नमों । 17 (1)

अनुवाकं – 4

T.A.6.4.1

भू-र॒ग्नये॑ पृ॒थिव्यै॑ स्वा॒हा, भुवो॑ वा॒यवे॑ऽन्तरि॑क्षाय॒ स्वाहा॒ ,
सुव॑रादि॒त्याय॑ दि॒वे स्वा॒हा , भु-भुव॑स्सुव-श्चन्द्र॑म॒से दि॒ग्भ्यः
स्वाहा, नमो॑ दे॒वेभ्यः॑ स्व॒धा पि॒तृभ्यो॑ भू॒र्भुव॑स्सुव-र॒ग्न ओं । 18 (1)

अनुवाकं – 5

T.A.6.5.1

भू-र॒ग्नये॑ च पृ॒थिव्यै॑ च म॒हते॑ च स्वा॒हा ,
भुवो॑ वा॒यवे॑ चान्तरि॑क्षाय॒ च म॒हते॑ च स्वा॒हा ,
सुव॑रादि॒त्याय॑ च दि॒वे च म॒हते॑ च स्वा॒हा ,
भू-भुव॑स्सुव-श्चन्द्र॑म॒से च नक्ष॑त्रेभ्यश्च दि॒ग्भ्यश्च॑ म॒हते॑ च स्वा॒हा,
नमो॑ दे॒वेभ्यः॑ स्व॒धा पि॒तृभ्यो॑ भु॒र्भुव॑स्सुव॒र् मह॑रों । 19 (1)

अनुवाकं – 6

T.A.6.6.1

पाहि॑ नो अ॒ग्न ए॒नसे॑ स्वा॒हा । पाहि॑ नो वि॒श्ववे॑द॒से स्वा॒हा ।
यज्ञं॑ पाहि॑ वि॒भाव॑सो स्वा॒हा । सर्वं॑ पाहि॑ श॒तक्र॑तो स्वा॒हा । 20 (4)

अनुवाकं - 7

T.A.6.7.1

पा॒हि नो॑ अ॒ग्न ए॒कया॑ । पा॒ह्यु॒त द्वि॒तीय॑या । पा॒ह्यूर्जं॑ तृ॒तीय॑या ।

पा॒हि गी॒र्भि-श्च॑त॒सृभि॑र् वसो॑ स्वाहा॑ ॥ 21 (4)

अनुवाकं - 8

T.A.6.8.1

यश्छ॑न्दसा-मृष॑भो वि॒श्वरू॑पः-छ॒न्दो॑भ्यः छ॒न्दा॑स्य वि॒वेश॑ ।

सचा॑श्च शि॒क्यः पु॒रो वा॑चो॒पनि॑ष-दि॒न्द्रो ज्ये॑ष्ठ इ॒न्द्रि॒याय॑ ऋषि॑भ्यो

नमो॑ दे॒वोभ्यः॑ स्व॒धा पि॒तृभ्यो॑ भूर्भुव॑स्सुवः छ॒न्द ओं॑ ॥ 22 (2)

अनुवाकं - 9

T.A.6.9.1

नमो॑ ब्र॒ह्मणे॑ धा॒रणं मे॑ अ॒स्त्व-नि॑रा॒करणं॑-धा॒रयि॑ता भूया॑सं

कर्ण॑योः श्रु॒तं मा॒च्यो॑द्वं म॒मामु॑ष्य ओं॑ ॥ 23 (1)

अनुवाकं - 10

T.A.6.10.1

ऋ॒तं तपः॑ स॒त्यं तपः॑ श्रु॒तं तपः॑ शा॒न्तं तपो॑ दम॒ स्तपः॑ श॒मस्तपो॑

दा॒नं तपो॑ य॒ज्ञं तपो॑ भूर्भुव॑स्सुवर् -ब्र॒ह्मै-तदु॑पा॒स्यै-तत्तपः॑ ॥ 24 (1)

अनुवाकं – 11

T.A.6.11.1

यथा वृक्षस्य संपुष्पितस्य दूराद् गन्धो वात्येवं पुण्यस्य कर्मणो
दूराद् गन्धो वाति यथाऽसिधारां कर्त्तेऽवहिता-मवक्रामे यद्युवे युवे
हवा विह्वयिष्यामि कर्त्तं पतिष्यामीत्येव-ममृता-दात्मानं
॥
जुगुप्सेत् । 25 (1)

अनुवाकं – 12

T.A.6.12.1

अणो-रणीयान् महतो महीया-नात्मा गुहायां निहितोऽस्य जन्तोः ।
तमक्रतुं पश्यति वीतशोको धातुः प्रसादान्-महिमानमीशं ।
सप्त प्राणाः प्रभवन्ति तस्मात् सप्तार्चिषः समिधः सप्त जिह्वाः ।
सप्त इमे लोका येषु चरन्ति प्राणा गुहाशया-न्निहिताः सप्त सप्त ।
अतः समुद्रा गिरयश्च सर्वेऽस्मात् स्यन्दन्ते सिन्धवः सर्वरूपाः ।
अतश्च विश्वा ओषधयो रसाच्च येनैष भूत-स्तिष्ठत्यन्तरात्मा ।
ब्रह्मा देवानां पदवीः कवीना-मृषिर्-विप्राणां महिषो मृगाणां ॥

श्ये॒नो गृ॒ध्राणा॑ ७ स्व॒धिति॑र्-व॒नाना॑ ७ सोमः प॒वित्र॑ म॒त्येति॑रेभन् ।
 अ॒जा मे॒कां लो॑हि॒त-शु॒क्ल-कृ॒ष्णां ब॒र्हीं प्र॒जां ज॒नय॑न्ती ७ स॒रूपां॑ ।
 अ॒जो ह्ये॒को जु॒षमा॑णोऽनु॒शेते॑ जहा॒त्येनां॑
 भु॒क्त-भो॑गाम॒जोऽन्यः॑ । 26 (10)

T.A.6.12.2

ह॑ ७ सः शु॒चिष॑द् वसु॒-रन्त॑रि॒क्ष-स॒द्धोता॑ वे॒दिष॑-द॒तिथि॑र्-दु॒रोण॑सत् ।
 नृ॒षद्व॑र-स॒दृत॑-सद् व्यो॒म-स॒दब्जा॑ गो॒जा ऋ॑त॒जा
 अ॒द्रिजा॑ ऋ॒तं बृ॒हत् । घृ॒तं मि॑मि॒क्षिरे॑ घृ॒तम॑स्य यो॒निर्-घृ॒ते श्रि॑तो
 घृ॒तमु॑वस्य धा॒म । अ॒नुष्व॑धमा॒वह॑ मा॒दय॑स्व स्वा॒हा कृ॑तं
 वृ॒षभ॑ व॒क्षि ह॒व्यं । स॒मुद्रा॑ दू॒र्मिर्-म॒धुमा॑ ७ उ॒दार॑-दु॒पा ७ शु॒ना
 स॒ममृ॑त॒त्व मा॑नट् । घृ॒तस्य॑ ना॒म गु॒ह्यं य॑दस्ति जि॒ह्वा दे॒वाना॑-
 म॒मृ॑तस्य ना॒भिः । व॒यं ना॑म प्र॒ब्रवा॑मा घृ॒तेना॑स्मिन्. य॒ज्ञे धा॑रयामा
 न॒मोभिः॑ । उप॒ ब्र॒ह्मा शृ॑णव॒च्छस्य॑मानं चतुः शृ॒ङ्गो ऽव॑मीद् गौ॒र
 ए॒तत् । च॒त्वारि॑ शृ॒ङ्गा त्रयो॑ अस्य पा॒दा द्वे॑ शी॒र्षे

सप्त हस्तासो अस्य । त्रिधा बद्धो वृषभो रोरवीति महो

देवो मर्त्याँ आविवेश । 27 (10)

T.A.6.12.3

त्रिधा हितं पणिभिर् गुह्यमानं गवि-देवासो घृतमन्वविन्दन् ।

इन्द्र एकँ सूर्य एकं जजान वेना देकँ स्वधया निष्टतक्षुः ।

यो देवानां प्रथमं पुरस्ताद् विश्वाधियो रुद्रो महर्षिः । हिरण्यगर्भं
पश्यत जायमानँ सनो देवः शुभया स्मृत्या सँयुनक्तु ।

यस्मात्परं नापर मस्ति किञ्चिद्यस्मान् नाणीयो न ज्यायोऽस्ति
कश्चित् । वृक्ष इव स्तब्धो दिवितिष्ठ-त्येकस्तेनेदं पूर्णं पुरुषेण सर्वं ।

न कर्मणा न प्रजया धनेन त्यागेनैके अमृतत्व-मानशुः ।

परेण नाकं निहितं गुहायां विभ्राजदेतद् यतयो विशन्ति ।

वेदान्त विज्ञान-सुनिश्चितार्थाः सन्यास योगाद्यतयः शुद्ध सत्त्वाः ।

ते ब्रह्मलोके तु परान्तकाले परामृतात् परिमुच्यन्ति सर्वे () ।

दहं विपापं परमेश्म भूतं यत् पुण्डरीकं पुरमध्य सँस्थं ।

तत्रापि द॒हं ग॒गनं॑ वि॒शोक॑-स्तस्मिन्. यदन्तस्त-दुपा॒सित॑व्यं ।

यो वे॒दादौ॑ स्वरः प्रो॒क्तो वे॒दान्ते॑ च प्र॒तिष्ठि॑तः ।

तस्य॑ प्र॒कृति॑-लीनस्य॒ यः पर॑ सः म॒हेश्वरः॑ । 28 (14)

(अजो॑ऽन्य - आवि॑वेश - सर्वे॑ च॒त्वारि॑ च) (A12)

अनुवाकं - 13

T.A.6.13.1

सह॒स्रशी॑र्षं दे॒वं वि॒श्वाक्षं॑ वि॒श्व शं॑ भु॒वं ।

वि॒श्वं ना॒राय॑णं दे॒वमक्ष॑रं पर॒मं पदं॑ ।

वि॒श्वतः॑ पर॒मान्नि॒त्यं वि॒श्वं ना॒राय॑णञ् हरिं॑ ।

वि॒श्वमे॒वेदं॑ पु॒रुष॑-स्तद् वि॒श्वमु॑पजीवति ।

पतिं॑ वि॒श्वस्या॒त्मेश्वर॑ञ् शा॒श्वतञ् शि॒वम॑च्युतं ।

ना॒राय॑णं म॒हाज्ञे॒यं वि॒श्वात्मा॑नं परा॒यणं॑ ।

ना॒राय॑ण प॒रो ज्यो॒तिरा॒त्मा ना॒राय॑णः परः ।

ना॒राय॑ण प॒रं ब्र॒ह्म तत्त्वं॑ ना॒राय॑णः परः ।

नारायण॑ परो॑ ध्या॒ता ध्या॒नं नारा॑यणः परः ।

यच्च॑ किञ्चि॒ज्-जग॑त् सर्वं॑ दृ॒श्यते॑ श्रूय॑तेऽपि॒ वा । 29 (10)

T.A.6.13.2

अन्त॑र् ब॒हिश्च॑ तथ् सर्वं॑ व्या॒प्य नारा॑यणः स्थि॒तः ।

अन॑न्त म॒व्ययं॑ क॒विः॑ स॒मुद्रे॑ज्जन्तं॑ वि॒श्व शं॑भुव॑ ।

पद्म॑को॒श-प्र॑तीका॒शः॑ हृ॒दयं॑ चाप्य॒धोमु॑खं ।

अ॒धो नि॒ष्ट्या वि॑तस्त्यान्ते॒ नाभ्या॑मु॒परि॑ तिष्ठति ।

ज्वा॒लमा॒ला कु॑लं भा॒ती वि॒श्वस्या॑यतनं॒ मह॑त् ।

सन्त॑तः शि॒लाभि॑स्तु ल॒ंबत्या॑ को॒शस॑न्निभं ।

तस्या॑न्ते सु॒षिरः॑ सू॒क्ष्मं तस्मि॑न्त् सर्वं॑ प्र॒तिष्ठि॑तं ।

तस्य॑ म॒ध्ये म॒हान॑ग्निर् वि॒श्वार्चि॑र् वि॒श्वतो॑ मुखः ।

सोऽग्र॑भुग् वि॒भज॑न् तिष्ठन्-ना॒हार-म॒जरः॑ क॒विः ।

तिर्य॑गूर्ध्व म॒धः शा॒यी रश्मि॑यस्तस्य॒ सन्त॑ता () ।

सन्तापयति स्वं देहमापादतल मस्तकः ।

तस्य मध्ये वह्निशिखा अणीयोर्ध्वा व्यवस्थितः ।

नीलतो यद् मध्यस्थाद् विद्युल्लेखेव भास्वरा ।

नीवार शूकवत्तन्वी पीता भास्वत्यणूपमा ।

तस्याः शिखाया मध्ये परमात्मा व्यवस्थितः ।

स ब्रह्म स शिवः स हरिः सैन्द्रः सोऽक्षरः परमः स्वराट् । 30 (16)

(अपि वा - सन्तता षट् च) (A13)

अनुवाकं - 14

T.A.6.14.1

आदित्यो वा एष एतन् मण्डलं तपति तत्र ता ऋचस्तदृचा मण्डलं

स ऋचां लोकोऽथ य एष एतस्मिन् मण्डलेऽचिर् दीप्यते तानि

सामानि स साम्नां लोकोऽथ य एष एतस्मिन् मण्डलेऽर्चिषि

पुरुषस्तानि यजूंषि स यजुषा मण्डलं स यजुषां लोकः सैषा

त्रय्येव विद्या तपति य एषोऽन्त-रादित्ये हिरण्मयः पुरुषः । 31 (1)

अनुवाकं – 15

T.A.6.15.1

आ॒दि॒त्यो॒ वै ते॒ज ओ॒जो ब॒लं यँ॑श-श्चक्षुः॑ श्रो॒त्रमा॒त्मा म॒नो म॒न्युर्-
म॒नुर्-मृ॒त्युः स॒त्यो मि॒त्रो वा॒युरा॒काशः॑ प्रा॒णो लो॒कपा॒लः कः किं
कं तथ् स॒त्यम॒न्न-म॒मृतो॑ जी॒वो वि॒श्वः क॒तमः स्व॒यंभु॑ ब्र॒ह्मै तद॑मृत
ए॒ष पु॒रुष॑ ए॒ष भू॒ताना॑-म॒धिप॒तिर्-ब्र॒ह्मणः॑ सा॒युज्य॑ꣳ स॒लो॒कता॑-
मा॒प्नो-त्ये॒तासा॒मेव॑ दे॒वता॒नाꣳ सा॒युज्य॑ꣳ सा॒र्ष्टिताꣳ स॒मान
लो॒कता॑-मा॒प्नोति॑ य ए॒वं वैदे॑त्युपनिषत् । 32 (1)

अनुवाकं – 16

T.A.6.16.1

नि॒ध॒नप॒तये॑ नमः । नि॒ध॒नप॒तान्ति॒काय॑ नमः ।
ऊ॒र्ध्वाय॑ नमः । ऊ॒र्ध्वलि॒ङ्गाय॑ नमः ।
हि॒र॒ण्य॒याय॑ नमः । हि॒र॒ण्यलि॒ङ्गाय॑ नमः ।
सु॒व॒र्णा॒य नमः॑ । सु॒व॒र्णलि॒ङ्गाय॑ नमः ।
दि॒व्याय॑ नमः । दि॒व्यलि॒ङ्गाय॑ नमः । 33 (10)

T.A.6.16.2

भवाय॑ नमः॑ । भवलिङ्गाय॑ नमः॑ ।

शर्वाय॑ नमः॑ । शर्वलिङ्गाय॑ नमः॑ ।

शिवाय॑ नमः॑ । शिवलिङ्गाय॑ नमः॑ ।

ज्वलाय॑ नमः॑ । ज्वललिङ्गाय॑ नमः॑ ।

आत्माय॑ नमः॑ । आत्मलिङ्गाय॑ नमः॑ ।

परमाय॑ नमः॑ । परमलिङ्गाय॑ नमः॑ ।

ए॒त॒त्सो॒मस्य॑ सूर्य॑स्य॒ सर्व॑लिङ्गं॑ स्थापयति॑

पाणि॑मन्त्रं॒ पवि॑त्रं । 34 (13)

अनुवाकं – 17

T.A.6.17.1

सद्यो॑जातं॒ प्रप॑द्यामि॒ सद्यो॑जा॒ताय॑ वै नमो॑ नमः॑ ।

भवे॑ भवे॑ नाति॑भवे॑ भव॒स्व मां॑ । भवो॑द् भवाय॑ नमः॑ । 35 (3)

अनुवाकं – 18

T.A.6.18.1

वामदे॒वाय॑ नमो॑ ज्ये॒ष्ठाय॑ नमः॑ श्रे॒ष्ठाय॑ नमो॑ रु॒द्राय॑ नमः॑ का॒लाय॑ नमः॑
कल॑विक॒रणाय॑ नमो॑ बल॑विक॒रणाय॑ नमो॑ ब॒लाय॑ नमो॑
बल॑प्रमथ॒नाय॑ नमः॑ सर्व॑भूतदम॒नाय॑ नमो॑ मनो॑न्म॒नाय॑ नमः॑ । 36 (1)

अनुवाकं – 19

T.A.6.19.1

अघो॑रेभ्योऽथ॑ घो॒रेभ्यो॑ घो॒रघो॑रतरेभ्यः ।
सर्वे॑भ्यः सर्व॑ शर्वे॑भ्यो नमस्ते॑ अस्तु॑ रु॒द्ररू॑पेभ्यः । 37 (2)

अनुवाकं – 20

T.A.6.20.1

तत्पु॑रुषाय॑ वि॒द्महे॑ माहादे॒वाय॑ धीमहि॑ ।
तन्नो॑ रु॒द्रः प्र॑चोदयात् । 38 (2)

अनुवाकं – 21

T.A.6.21.1

ई॒शानः॑ सर्व॑विद्याना॒मीश्वरः॑ सर्व॑भू॒तानां॑ ब्र॒ह्माधि॑पतिर् ब्र॒ह्मणो॑ऽधिपतिर्
ब्र॒ह्मा शि॒वो मे॑ अस्तु॑ सदा॑ शिवो॑ । 39 (1)

अनुवाकं – 22

T.A.6.22.1

नमो॑ हिरण्य॑बा॒हवे॑ हिरण्य॑वर्णा॒य हिरण्य॑रूपा॒य हिरण्य॑पतये॒ ऽंबिका॑पतय
उमा॑पतये॒ पशु॑पतये॒ नमो॑ नमः॑ । 40 (1)

अनुवाकं – 23

T.A.6.23.1

ऋ॒तꣳ स॒त्यं परं॑ ब्र॒ह्म पु॒रुषं॑ कृ॒ष्णपि॑ङ्ग॒लं ।
ऊ॒र्ध्वरे॑तं वि॒रूपा॑क्षं वि॒श्वरू॑पा॒य वै नमो॑ नमः॑ । 41 (2)

अनुवाकं – 24

T.A.6.24.1

सर्वो॑ वै रु॒द्रस्त॑स्मै रु॒द्राय॑ नमो॑ अस्तु॑ ।
पु॒रुषो॑ वै रु॒द्रः स॒न्महो॑ नमो॑ नमः॑ ।
वि॒श्वं भू॒तं भु॒वनं॑ चि॒त्रं बहु॑धा जा॒तं जा॒यमा॑नं च॒ यत् ।
सर्वो॑ ह्येष रु॒द्रस्त॑स्मै रु॒द्राय॑ नमो॑ अस्तु॑ । 42 (4)

अनुवाकं – 25

T.A.6.25.1

क॒द्रु॒द्राय॑ प्र॒चेत॑से मी॒ढुष्ट॑मा॒य तव्य॑से । वो॒चेम॑ श॒न्तमꣳ ह॒दे ।

सर्वो॑ ह्येष॑ रु॒द्रस्तस्मै॑ रु॒द्राय॑ नमो॑ अस्तु । 43 (3)

अनुवाकं – 26

T.A.6.26.1

यस्य॑ वै क॒ङ्कत्य॑ग्नि-हो॒त्रह॑वणी॒ भवति॑ प्र॒त्येवा-स्या॑हु॒तय-
स्तिष्ठ॑न्त्यथो॒ प्रति॑ष्ठित्यै । 44 (1)

अनुवाकं – 27

T.A.6.27.1

Expansion for कृणुष्व पाज इति पञ्च ।

(This Expansion is appearing in T.S.1.2.14.1

कृ॒णुष्व॑ पाजः॒ प्रसि॑तिन्न॒ पृथ्वीं॑ ँयाहि॒ राजे॑ वा॒मवा॑ꣳ इ॒भेन॑ ।

तृ॒ष्वीम॑नु॒ प्रसि॑तिं द्रू॒णानो॑ऽस्ताऽसि॒ विध्य॑ र॒क्ष स॑स्तपिष्ठैः । 1

तव॑ भ्र॒मास॑ आ॒शुया॑ पत॒न्त्यनु॑ स्पृ॒श धृ॑षता शो॒शुचानः॑ ।

तपू॑ꣳध्यग्ने जु॒ह्वा पत॑ंगान स॒न्दितो॑ विसृ॒ज वि॑ष्व गु॒ल्काः । 2

प्रति॑स्पशो॒ विसृ॑ज॒ तूर्णि॑ तमो॒ भवा॑ पा॒युर् वि॒शो अ॒स्या अ॑द॒ब्धः ।

यो नो॑ दू॒रे अ॒घश॑ꣳ सो॒यो अ॒न्त्यग्ने॑ माकि॒ष्टे व्य॑थिरा

दध॑र्षीत् । 3

उदग्ने॑ तिष्ठ॑ प्रत्या॑ तनु॑ष्वन्य॑ मित्रा॑ँ ओष॑तात् तिग्म॑हेते ।
यो नो॑ अरा॑तिँ॒ समि॑धान च॒क्रे नी॒चातं॑ धक्ष्य॑त सन्न॑ शुष्कं॑ । 4
ऊ॒र्ध्वो भव॑ प्रति॑विध्या-ध्य॑स्मदा विष्कृ॑णुष्व॒ दैव्या॑न्यग्ने ।
अव॑स्थिरा तनु॑हि यातु॑ जूनां॑ जा॒मिम॑जा॒मिं प्रमृ॑णीहि शत्रू॑न् । 5

कृ॒णुष्व॑ पाज॒ इति॑ पञ्च । 45 (1)

अनुवाकं - 28

T.A.6.28.1

अदि॑तिर्-दे॒वा गन्ध॑र्वा म॒नुष्याः॑ पि॒तरो॑-ऽसु॒रा-स्तेषा॑ँ सर्व॑ भू॒तानां॑
मा॒ता मे॒दिनी॑ म॒हता॑ म॒ही सा॒वित्री॑ गा॒यत्री॑ जग॑त्युर्वी पृ॒थ्वी बहु॑ला
वि॒श्वा भू॒ता क॒तमा॑ का॒या सा स॒त्ये-त्य॑मृतेति॑ वसिष्ठः । 46 (1)

अनुवाकं - 29

T.A.6.29.1

आपो॑ वा इ॒दँ सर्वं॑ वि॒श्वा भू॒तान्यापः॑ प्रा॒णा वा आपः॑ प॒शव॑
आपो॑ऽन्नमापो॑ -ऽमृ॒तमापः॑ स॒म्राडापो॑ वि॒राडापः॑ स्व॒राडापः॑
छन्दा॑ँ स्यापो॑ ज्योती॑ँ ष्यापो॑ यजू॑ँ ष्यापः॑ स॒त्यमापः॑ सर्वा॑

दे॒वता॒ आपो॒ भूर्भुव॑स्सुवराप॒ ओं । 47 (1)

अनुवाकं – 30

T.A.6.30.1

आपः॑ पुनन्तु॑ पृथि॒वीं पृथि॒वी पू॒ता पु॑नातु मां ।

पुनन्तु॑ ब्रह्म॑णस्पति॒र् ब्रह्म॑ पू॒ता पु॑नातु मां ।

यदुच्छिष्ट॑-मभोज्यं॑ यद्वा दुश्चरितं॑ मम ।

सर्वं॑ पुनन्तु॑ मामापो॑-ऽसताञ्च॑ प्रतिग्रह॑ स्वाहा॑ । 48 (4)

अनुवाकं – 31

T.A.6.31.1

अग्निश्च॑ मा मन्युश्च॑ मन्युपतयश्च॑ मन्युकृतेभ्यः॑ ।

पापेभ्यो॑ रक्षन्तां । यदह्ना॑ पापमकार्षं ।

मनसा॑ वाचा॑ हस्ताभ्यां । पद्भ्या-मुदरेण॑ शिशना॑ ।

अहस्तदवलुपतु॑ । यत्किञ्च॑ दुरितं॑ मयि॑ ।

इदमह-माममृत॑ योनौ । सत्ये॑ ज्योतिषि॑ जुहोमि॑ स्वाहा । 49 (9)

अनुवाकं - 32

T.A.6.32.1

सूर्यश्च॑ मा॒ मन्युश्च॑ मन्यु॒पतयश्च॑ मन्यु॒कृते॑भ्यः ।
पापे॑भ्यो रक्षन्तां । यद्द्रात्रि॑या पापमकार्षं॑ ।
मनसा॑ वाचा॑ हस्ता॒भ्यां । पद्भ्या॑-मुदरे॑ण शि॒शना॑ ।
रात्रि॑-स्तद॑वलु॒पतु॑ । यत्किञ्च॑ दुरि॒तं मयि॑ ।
इदम॑ह-माममृ॑त यो॒नौ । सूर्ये॑ ज्योति॒षि जुहो॑मि स्वाहा । 50 (9)

अनुवाकं - 33

T.A.6.33.1

ओमित्ये॑काक्षरं ब्र॒ह्म । अग्नि॑र्दे॒वता ब्र॒ह्म इत्या॑र्षं ।
गाय॑त्रं छन्दं॑ परमा॒त्मं सरू॑पं । सायु॑ज्यं वि॒नियोगं॑ । 51 (4)

अनुवाकं - 34

T.A.6.34.1

आया॑तु वर॒दा दे॒वी अक्ष॑रं ब्र॒ह्म संमि॑तं ।
गाय॑त्रीं छन्द॒सां माते॑दं ब्र॒ह्म जुष॑स्व मे ।
यद॑हात् कुरु॒ते पापं॑ तद॑हात् प्र॒तिमु॑च्यते ।

यद् रात्रियात् कुरुते पापं तद् रात्रियात् प्रतिमुच्यते ।

सर्वं वर्णं महादेवि सन्ध्या विद्ये सरस्वति । 52 (5)

अनुवाकं – 35

T.A.6.35.1

ओजोऽसि सहोऽसि बलमसि भ्राजोऽसि देवानां धामनामाऽसि
विश्वमसि विश्वायुः सर्वमसि सर्वायु-रभिभूरो-गायत्री-मावाहयामि
सावित्री-मावाहयामि सरस्वती-मावाहयामि छन्दर्षी-नावाहयामि
श्रिय-मावाहयामि गायत्रिया गायत्री च्छन्दो विश्वामित्र

ऋषिः सविता देवताऽग्निर्मुखं ब्रह्मा शिरो विष्णुर्हृदयं रुद्रः

शिखा पृथिवीयोनिः प्राणापान-व्यानोदान-समाना सप्राणा श्वेतवर्णा

साङ्ख्यायन-सगोत्रा गायत्री चतुर्विंशत्यक्षरा त्रिपदा

षट्कुक्षिः पञ्च शीर्षोपनयने विनियोग, ओं भूः । ओं भुवः ।

ओं सुवः । ओं महः । ओं जनः । ओं तपः । ओं सत्यं ।

ओं तथ् सवितुर्वरेण्यं भर्गो देवस्य धीमहि ।

धियो॒ यो नः॑ प्रचो॒दयात् ।

ओ॒मापो॒ ज्योती॒ रसो॒ऽमृतं॒ ब्रह्म॒ भूर्भुव॒स्सुवरो॑ । 53 (10)

अनुवाकं - 36

T.A.6.36.1

उ॒त्तमे॑ शि॒खरे॑ जा॒ते भू॒म्यां पर्व॑त मूर्ध॒नि ।

ब्रा॒ह्मणे॑भ्यो-ऽभ्यनु॒ज्ञाता॑ गच्छ॒ देवि॑ यथासु॒खं । स्तु॒तो मया॑ वर॒दा

वे॒दमा॒ता प्रचो॒दय॑न्ती पव॒ने द्वि॒जाता॑ । आयुः॒ पृथि॒व्यां-द्र॒विणं॑

ब्रह्म॒वर्च॑सं॒ मह्यं॑ दत्वा प्रजातुं ब्रह्म॒लोकं॑ । 54 (4)

अनुवाकं - 37

T.A.6.37.1

घृ॒णिः सूर्य॑ आ॒दित्यो॑ न प्रभा॒-वा॒त्यक्ष॑रं । मधु॑क्षरन्ति॒ तद् रसं॑ ।

स॒त्यं वै तद् रस॑-मा॒पो ज्योती॒रसो॒ऽमृतं॒ ब्रह्म॒

भूर्भुव॒स्सुवरो॑ । 55 (3)

अनुवाकं – 38

T.A.6.38.1

ब्र॒ह्म॑ मे॒तु मां॑ । मधु॑ मे॒तु मां॑ । ब्र॒ह्म॑-मे॒व मधु॑ मे॒तु मां॑ ।
यास्ते॑ सोम॒ प्र॒जाव॑त्सो-ऽभि॒सो अ॒हं । दु॒ष्व॒प्न॒हन् दु॒रुष्व॑ह ।
यास्ते॑ सोम॒ प्रा॒णा॒ऽस्तां॑ जु॒होमि॑ । त्रि॒सु॒पर्ण॑ मया॒चितं॑ ब्रा॒ह्म॒णाय॑
दद्यात् । ब्र॒ह्म॒ह॒त्यां वा॑ ए॒ते घ्न॑न्ति । ये ब्रा॒ह्म॒णा-स्त्रि॑सु॒पर्णं॑ प॒ठन्ति॑ ।
ते सोमं॑ प्राप्नुवन्ति । आ॒स॒ह॒स्रात् प॑न्ति पुनन्ति । ओं । 56 (12)

अनुवाकं – 39

T.A.6.39.1

ब्र॒ह्म॑ मे॒धया॑ । मधु॑ मे॒धया॑ । ब्र॒ह्म॑मे॒व मधु॑ मे॒धया॑ । अद्या॑ नो दे॒व
स॒वि॒तः प्र॒जाव॑त्सावीः सौ॒भ॒गं । परा॑ दु॒ष्व॒प्निय॑ सु॒व ।
वि॒श्वा॒नि दे॒व स॒वि॒तर्-दु॒रि॒ता॒नि परा॑सुव । यद् भ॒द्रं तन्म॑ आ॒सुव॑ ।
मधु॑वा॒ता ऋ॒ताय॑ते मधु॑क्षरन्ति सि॒न्ध॒वः । मा॒ध्वी॒र्नः स॒न्त्वोष॑धीः ।
मधु॑न॒क्त मु॒तोष॑सि मधु॑मत् पा॒र्त्थि॒व॒ऽर॒जः । मधु॑द्यौ॒रस्तु॑ नः पि॒ता ।
मधु॑मा॒न्नो व॒नस्प॑तिर्-मधु॑मा॒ऽअस्तु॑ सूर्यः । मा॒ध्वी॒र्गावो॑ भवन्तु नः ।
य इ॒मं त्रि॑सु॒पर्ण॑-मया॒चितं॑ ब्रा॒ह्म॒णाय॑ दद्यात् ।

भ्रू॒णह॒त्यां वा॑ ए॒ते घ्न॑न्ति । ये ब्रा॒ह्म॒णा-स्त्रि॑सु॒पर्णं॑ प॒ठन्ति॑ ।

ते सोमं॑ प्राप्नु॒वन्ति॑ । आ॒स॒ह॒स्रात् पं॑क्तिं पु॒नन्ति॑ । ओं । 57 (19)

अनुवाकं - 40

T.A.6.40.1

ब्र॒ह्म मे॒धवा॑ । म॒धु मे॒धवा॑ । ब्र॒ह्म मे॒व म॒धु मे॒धवा॑ ।

ब्र॒ह्मा दे॒वानां॑ प॒दवीः॑ क॒वीना॑-मृ॒षिर् वि॒प्राणां॑ म॒हिषो॑ मृ॒गाणां॑ ।

श्ये॒नो गृ॒द्ध्राणा॑ स्व॒धिति॑र्-व॒नाना॑ सोमः॑ प॒वित्र-म॒त्येति॑ रे॒भन् ।

ह॒सः शु॒चिष॑द् वसु॒रन्तरि॑क्ष स॒द्धोता॑- वे॒दिष॑-द॒तिथि॑र्-

दु॒रोण॑सत् । नृ॒षद्व॑र-स॒दृत्-स॒द् व्यो॑म-स॒दब्जा॑- गो॒जा ऋ॑त॒जा

अ॒द्रिजा॑ ऋ॒तं बृ॒हत् । ऋ॒चेत्वा रु॒चेत्वा॑ स॒मिथ् स्र॑वन्ति स॒रितो॑ न

धे॒नाः । अ॒न्तर् हृ॒दा म॑न॒सा पू॒यमा॑नाः । घृ॒तस्य॑ धा॒रा अ॒भिचा॑क॒शीमि॑ ।

हि॒र॒ण्ययो॑ वे॒तसो॑ म॒ध्य आ॑सां । तस्मि॑न्थ् सु॒पर्णो॑ म॒धुकृ॑त् कु॒लायी॑

भ॒जन्ना॑स्ते म॒धु दे॒वता॑भ्यः । तस्या॑ स॒ते ह॑रयः स॒प्तती॑रे स्व॒धां

दु॒हाना॑ अ॒मृत॑स्य धा॒रां । य इ॒दं त्रि॑सु॒पर्ण-म॑या॒चितं॑ ब्रा॒ह्म॒णाय॑

दद्यात् । वी॒र॒ह॒त्यां वा ए॒ते घ्न॑न्ति । ये ब्रा॒ह्म॒णा-स्त्रि॑सु॒पर्णं॑ प॒ठ॒न्ति ।
ते सोमं प्राप्नु॑वन्ति । आ॒स॒ह॒स्रात् पं॒क्तिं पु॑नन्ति । ओं । 58 (19)

अनुवाकं – 41

T.A.6.41.1

मे॒धादे॒वी जु॑षमा॒णा न आ॑गाद् वि॒श्वाची॑ भ॒द्रा सु॑म॒नस्य॑ मा॒ना ।
त्वया जु॑ष्टा नु॒दमा॒ना दु॒रुक्ता॑न् बृ॒हद्व॑दे॒म वि॒दथे॑ सु॒वीराः॑ ।
त्वया जु॑ष्ट ऋ॒षिर् भ॑वति दे॒वि त्वया॑ ब्र॒ह्माऽऽग॑तश्री रु॒त त्वया॑ ।
त्वया जु॑ष्टश्चि॒त्रं वि॑न्दते वसु॒ सा नो जु॑षस्व द्र॒वि॒णो न॑मे॒धे । 59 (4)

अनुवाकं – 42

T.A.6.42.1

मे॒धां म॒ इन्द्रो॑ ददातु मे॒धां दे॒वी सर॑स्वती ।
मे॒धां मे॒ अ॒श्विना-वु॒भावा॑ध॒त्तां पु॑ष्करस्रजा ।
अ॒प्सर॑सासु च या मे॒धा ग॑न्धर्वेषु च यन्मनः ।
दै॒वीं मे॒धा सर॑स्वती सा मां मे॒धा सुर॑भिर् जुषता॒ स्वाहा॑ । 60 (4)

अनुवाकं - 43

T.A.6.43.1

आ॒मां मे॒धा सु॒रभि॑र् वि॒श्वरू॑पा हि॒रण्य॑वर्णा जग॑ती जग॒म्या ।

ऊ॒र्जस्व॑ती प॒यसा॑ पि॒न्वमा॑ना सा मां मे॒धा सु॒प्रती॑का जुष॑न्तां । 61 (2)

अनुवाकं - 44

T.A.6.44.1

म॒यि मे॒धां म॒यि प्र॒जां म॒य्यग्नि॑स्तेजो॑ दधातु म॒यि मे॒धां म॒यि प्र॒जां
म॒यीन्द्र॑ इन्द्रि॒यं दधा॑तु म॒यि मे॒धां म॒यि प्र॒जां म॒यि सूर्यो॑ भ्राजो॑

दधातु । 62 (1)

अनुवाकं - 45

T.A.6.45.1

अ॒पैतु॑ मृ॒त्यु-र॒मृत॑न्न आ॒गन् वैव॑स्वतो नो अ॒भय॑ङ्क॒णोतु॑ ।

प॒र्णं व॑न॒स्पते॑ रिवा॒भिनः॑ शी॒यता॑ र॒यिः स॑च॒तान्नः॑ श॒चीप॑तिः । 63 (2)

अनुवाकं - 46

T.A.6.46.1

प॒रं मृ॒त्यो अ॒नु प॑रे॒हि प॑न्थां य॒स्तेस्व॑ इ॒तरो॑ दे॒वयाना॑त् । चक्षु॑ष्मते॑
शृ॒ण्वते॑ ते ब्र॒वीमि॑ मा॒नः प्र॒जा री॑रिषो मो॒त वी॑रान् । 64 (2)

अनुवाकं – 47

T.A.6.47.1

वा॒तं प्रा॒णं म॒नसा॒ न्वा॒रभा॒महे॒ प्र॒जाप॑तिं॒ यो भु॑वन॒स्य गो॒पाः ।

स॒नो मृ॒त्यो स्त्रा॑यतां॒ पा॒त्व॒ह॒सो ज्यो॑ग् जी॒वा

ज॒राम॑शीमहि । 65 (2)

अनुवाकं – 48

T.A.6.48.1

अ॒मु॒त्र भू॒याद॑ध॒ य॒ध्यम॑स्य॒ बृ॒हस्प॑ते॒ अ॒भि॒श॒स्तेर॑ मु॒ञ्चः॑ ।

प्र॒त्यौ॒हता॑ म॒श्विना॑ मृ॒त्यु म॑स्माद् दे॒वाना॑म॒ग्ने भि॑ष॒जा श॒चीभिः॑ । 66 (2)

अनुवाकं – 49

T.A.6.49.1

ह॒रि॒ह॒रन्त॑- म॒नुय॑न्ति दे॒वा वि॒श्वस्ये॑शानं॒ वृष॑भं म॒तीनां॑ ।

ब्र॒ह्म स॒रूप॑-म॒नुमे॑दमा॒गा-द॒यनं॑ मा वि॒वधी॑र् वि॒क्रम॑स्व । 67 (2)

अनुवाकं – 50

T.A.6.50.1

श॒ल्कै॑र॒ग्नि मि॑न्धान॒ उ॒भौ लो॒कौ स॑नेमहं ।

उ॒भयो॑ लो॒कया॑र् ऋ॒ध्वाऽति॑ मृ॒त्युं त॑राम्यहं । 68 (2)

अनुवाकं – 51

T.A.6.51.1

मा च्छि॑दो मृ॒त्यो मा व॑धी॒र्मा मे॒ बलं॒ वि॒वृ॒हो मा प्र॑मोषीः ।

प्र॒जां मा मे॑ रीरिष॒ आयु॑रुग्र नृ॒चक्ष॑सं त्वा ह॒विषा॑ विधेम । 69 (2)

अनुवाकं – 52

T.A.6.52.1

मा नो॑ म॒हान्त॑मु॒त मा नो॑ अ॒र्भकं॒ मा न॒ उक्ष॑न्तमु॒त मा न॒ उक्षि॑तं ।

मा नो॑ व॒धीः पि॒तरं॒ मोत॑ मा॒तरं॒ प्रि॒या मा न॑स्तनुवो

रु॒द्र रीरिषः॑ । 70 (2)

अनुवाकं – 53

T.A.6.53.1

मा नस्तो॑के तनये॒ मा न॒ आयु॑षि॒ मा नो॒ गोषु॒ मा नो॒ अश्वे॑षु रीरिषः ।

वी॒रान्मा नो॑ रु॒द्र भामि॑तोव॒धीर्-ह॒विष्म॑न्तो नम॒सा विधेम॑ ते । 71 (2)

अनुवाकं – 54

T.A.6.54.1

प्र॒जाप॑ते न त्वदे॒ता-न्य॑न्यो वि॒श्वा जा॑तानि प॒रिता॑ ब॒भूव॑ ।

यत् का॑मास्ते जुहु॒मस्त॑न्नो अस्तु व॒यꣳ स्या॑म प॒तयो॑ र॒यीणां॑ । 72 (2)

अनुवाकं – 55

T.A.6.55.1

स्व॒स्ति॒दा वि॒शस्प॑तिर् वृ॒त्रहा॑ वि॒मृ॒धो व॒शी ।

वृ॒षेन्द्रः॑ पु॒र ए॒तु न॑स्स्व॒स्ति॒दा अ॑भयं॒ करः॑ । 73 (2)

अनुवाकं – 56

T.A.6.56.1

त्र्य॑ंबकं॒ य॒जाम॑हे सु॒गन्धिं॑ पु॒ष्टि॒व॒र्धनं॑ ।

उ॒र्वारु॑कमि॒व ब॑न्ध॒नान्-मृ॒त्योर् मु॑क्षी॒य माऽमृ॑तात् ॥ 74 (2)

अनुवाकं – 57

T.A.6.57.1

ये ते॑ स॒हस्र॑म॒युतं॑ पा॒शा मृ॒त्यो म॑र्त्या॒य ह॑न्त॒वे ।

तान् य॒ज्ञस्य॑ मा॒यया॑ सर्वा॒नव॑ य॒जाम॑हे । 75 (2)

अनुवाकं – 58

T.A.6.58.1

मृ॒त्यवे॑ स्वा॒हा मृ॒त्यवे॑ स्वा॒हा ॥ 76 (1)

अनुवाकं – 59

T.A.6.59.1

दे॒वकृ॑त॒स्यै॒नसो॑-ऽव॒यज॑नम॒सि स्वा॒हा ॥

म॒नु॒ष्य॒कृ॒त॒स्यै॒न॒सो॒ ऽव॒य॒ज॒न॒म॒सि॒ स्वा॒हा॑ ।
 पि॒तृ॒कृ॒त॒स्यै॒न॒सो॒ ऽव॒य॒ज॒न॒म॒सि॒ स्वा॒हा॑ ।
 आ॒त्म॒कृ॒त॒स्यै॒न॒सो॒ ऽव॒य॒ज॒न॒म॒सि॒ स्वा॒हा॑ ।
 अ॒न्य॒कृ॒त॒स्यै॒न॒सो॒ ऽव॒य॒ज॒न॒म॒सि॒ स्वा॒हा॑ ।
 अ॒स्म॒त्कृ॒त॒स्यै॒न॒सो॒ ऽव॒य॒ज॒न॒म॒सि॒ स्वा॒हा॑ ।
 य॒द्वि॒वा च॒ न॒क्तं॒ चै॒नश्च॒कृ॒म॒ त॒स्या॒ व॒य॒ज॒न॒म॒सि॒ स्वा॒हा॑ ।
 य॒थ् स्व॒प॒न्तश्च॒ जा॒ग्र॒त-श्चै॒नश्च॒-कृ॒म॒ त॒स्या॒ व॒य॒ज॒न॒म॒सि॒ स्वा॒हा॑ ।
 य॒थ् सु॒षु॒प्तश्च॒ जा॒ग्र॒त-श्चै॒नश्च॒-कृ॒म॒ त॒स्या॒ व॒य॒ज॒न॒म॒सि॒ स्वा॒हा॑ ।
 य॒द् वि॒द्वाꣳ स॒श्चा वि॒द्वाꣳ स॒श्चै॒नश्च॒-कृ॒म॒ त॒स्या॒ व॒य॒ज॒न॒म॒सि॒ स्वा॒हा॑ ।
 ए॒न॒स ए॒न॒सो॒ व॒य॒ज॒न॒म॒सि॒ स्वा॒हा॑ । 77 (11)

अनुवाकं - 60

T.A.6.60.1

य॒द्वो दे॒वाश्च॒कृ॒म॒ जि॒ह्वा॒ गु॒रु॒म॒न॒सो॒ वा प्र॒यु॒ती दे॒व हे॒ड॒नं॑ ।
 अ॒रा॒वा॒यो नो॑ अ॒भि॒दु॒च्छु॒ना॒य॒ते त॒स्मिन् तदे॒नो व॒सवो॑

नि॒धे॒त॒न॒ स्वा॒हा । 78 (2)

अनुवाकं – 61

T.A.6.61.1

कामो॑ऽका॒र्षीन् नमो॑ नमः । कामो॑ऽका॒र्षीत् कामः॑ करोति॑ नाहं॑ करोमि॑
कामः॑ कर्त्ता॑ नाहं॑ कर्त्ता॑ कामः॑ का॒रयि॑ता नाहं॑ का॒रयि॑ता एष॑ ते
काम॑ कामा॒य स्वा॒हा । 79 (2)

अनुवाकं – 62

T.A.6.62.1

मन्यु॑रका॒र्षीन् नमो॑ नमः । मन्यु॑रका॒र्षीन् मन्युः॑ करोति॑ नाहं॑ करोमि॑
मन्युः॑ कर्त्ता॑ नाहं॑ कर्त्ता॑ मन्युः॑ का॒रयि॑ता नाहं॑ का॒रयि॑ता एष॑ ते
मन्यो॑ मन्य॒वे स्वा॒हा । 80 (2)

अनुवाकं – 63

T.A.6.63.1

ति॒लाञ्जु॒होमि॑ सर॒साञ् स॒पि॒ष्टान् गन्धा॑र मम॑ चि॒त्ते रम॑न्तु स्वा॒हा ।
गा॒वो हि॒र॒ण्यं ध॒नम॑न्न॒पा॒नञ् स॒र्वे॒षाञ् श्रि॒यै स्वा॒हा ।
श्रि॒यञ्च॑ लक्ष्मिञ्च॑ पु॒ष्टिञ्च॑ की॒र्त्तिं चा॑ नृ॒ण्यतां॑ ।
ब्र॒ह्म॒ण्यं बहु॑-पु॒त्रतां॑ । श्र॒द्धा॒मे॒धे प्र॒जाः स॒न्ददा॑तु स्वा॒हा । 81 (5)

अनुवाकं – 64

T.A.6.64.1

तिलाः कृष्णा-स्ति॒लाः श्वे॒ता-स्ति॒लाः सौ॒म्या व॒शानु॒गाः ।

तिलाः पुनन्तु॑ मे पा॒पं य॑त्किञ्चिद् दुरि॒तं मयि॑ स्वा॒हा ।

चो॒रस्यान्नं॑ नव॒श्राद्धं॑ ब्र॒ह्महा॑ गुरु॒तल्प॑गः ।

गो॒स्तैय॑ सु॒रापा॒नं भ्रू॑णहत्या तिला शान्ति॑ शमयन्तु॑ स्वा॒हा ।

श्रीश्च लक्ष्मीश्च पु॒ष्टीश्च की॒र्त्तिं चा॑ नृ॒ण्यतां॑ ।

ब्र॒ह्मण्यं॑ बहु पु॒त्रतां॑ । श्रद्धा॒मेधे॑ प्र॒ज्ञातु॑ जा॒तवे॑दः

सं॒ददा॑तु स्वा॒हा । 82 (7)

अनुवाकं – 65

T.A.6.65.1

प्रा॒णापा॒न-व्या॒नोदा॒न-समा॒ना मे॑ शु॒ध्यन्तां॑

ज्योति॑ र॒हं वि॒रजा॑ वि॒पाप्मा॑ भूया॒सः स्वा॒हा ॥

वाङ्-मन-श्चक्षुः-श्रोत्र-जिह्वा-घ्राण-रेतो-बुद्ध्याकूतिः सङ्कल्पा मे॑
शु॒ध्यन्तां॑ ज्योति॑ र॒हं वि॒रजा॑ वि॒पाप्मा॑ भूया॒सः स्वा॒हा ॥

त्वक्-चर्म-मा॒स्-रु॒धिर-मे॒दो-म॒ज्जा-स्ना॒यवो-ऽस्थी॒नि मे॑

शु॒ध्यन्तां॒ ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥

शि॒रः पा॒णि पा॒द पा॒र्श्व पृ॒ष्ठो-रू॒दर-जङ्घ॑-शि॒श्र्नोप॑स्थ पा॒यवो॑ मे॑

शु॒ध्यन्तां॒ ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥

उ॒त्तिष्ठ॑ पु॒रुष॑ ह॒रित-पि॒ङ्गल॑ लो॒हिता॑क्षि दे॒हि दे॒हि द॑दापयिता मे॑

शु॒ध्यन्तां॒ ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥ 83 (5)

अनुवाकं – 66

T.A.6.66.1

पृ॒थिव्या॑प स्ते॒जो वा॒यु-रा॒काशा॑ मे॑ शु॒ध्यन्तां॒

ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥

श॒ब्द-स्पर्श॑-रू॒परस॑-गन्धा॑ मे॑ शु॒ध्यन्तां॒

ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥

म॒नो-वाक्-का॒य-कर्मा॑णि मे॑ शु॒ध्यन्तां॒

ज्योति॑ र॒हं वि॒रजा॑ वि॒पाप्मा॑ भू॒यास॑ ७ स्वाहा॑ ॥

अव्यक्तभावे-रहङ्कारैर् ज्योति रहं विरजा विपाप्मा भूयास७ स्वाहा ।
 आत्मा मे शुध्यन्तां ज्योति रहं विरजा विपाप्मा भूयास७ स्वाहा ।
 अन्तरात्मा मे शुध्यन्तां ज्योति रहं विरजा विपाप्मा भूयास७ स्वाहा ।
 परमात्मा मे शुध्यन्तां ज्योति रहं विरजा विपाप्मा
 भूयास७ स्वाहा । क्षुधे स्वाहा । क्षुत्पिपासाय स्वाहा ।
 विविद्यै स्वाहा । ऋग्विधानाय स्वाहा । कषौत्काय स्वाहा ।
 क्षुत्पिपासामलं ज्येष्ठामलक्ष्मीर् नाशयाम्यहं ।
 अभूति-मसमृद्धिञ्च सर्वा निर्णुद मे पाप्मान७ स्वाहा ।
 अन्नमय-प्राणमय-मनोमय-विज्ञानमय-मानन्दमय-मात्मा मे
 शुध्यन्तां ज्योति रहं विरजा विपाप्मा भूयास७ स्वाहा । 84 (15)

अनुवाकं - 67

T.A.6.67.1

अग्नये स्वाहा । विश्वेभ्यो देवेभ्यः स्वाहा । ध्रुवाय भूमाय स्वाहा ।
 ध्रुवक्षितये स्वाहा । अच्युतक्षितये स्वाहा । अग्नये स्विष्टकृते स्वाहा ।

धर्मा॑य॒ स्वाहा॑ । अधर्मा॑य॒ स्वाहा॑ । अद्भ्यः॑ स्वाहा॑ ।

ओ॒षधि॑वनस्पति॒भ्यः॑ स्वाहा॑ । 85 (10)

T.A.6.67.2

रक्षो॑दे॒वजने॑भ्यः॒ स्वाहा॑ ।

गृ॒ह्याभ्यः॑ स्वाहा॑ । अ॒वसाने॑भ्यः॒ स्वाहा॑ । अ॒वसान॑पति॒भ्यः॑ स्वाहा॑ ।

सर्व॑ भू॒तेभ्यः॑ स्वाहा॑ । का॒माय॑ स्वाहा॑ । अ॒न्तरि॑क्षाय॒ स्वाहा॑ ।

यदे॑जति॒ जग॑ति॒ यच्च॑ चेष्टति॒ नाम्नो॑ भा॒गोऽयं॑ नाम्ने॒ स्वाहा॑ ।

पृथि॑व्यै स्वाहा॑ । अ॒न्तरि॑क्षाय॒ स्वाहा॑ । 86 (10)

T.A.6.67.3

दि॒वे स्वाहा॑ । सू॒र्याय॑ स्वाहा॑ । च॒न्द्रम॑से॒ स्वाहा॑ । नक्ष॑त्रेभ्यः॒ स्वाहा॑ ।

इन्द्रा॑य॒ स्वाहा॑ । बृ॒हस्प॑तये॒ स्वाहा॑ । प्र॒जाप॑तये॒ स्वाहा॑ ।

ब्र॒ह्मणे॑ स्वाहा॑ । स्व॒धा पि॒तृभ्यः॑ स्वाहा॑ ।

नमो॑ रु॒द्राय॑ प॒शुप॑तये॒ स्वाहा॑ । 87 (10)

T.A.6.67.4

दे॒वेभ्यः॑ स्वाहा॑ । पि॒तृभ्यः॑ स्वधाऽस्तु॑ । भू॒तेभ्यो॑ नमः॑ ।
मनु॒ष्येभ्यो॑ हन्ता॑ । प्र॒जाप॑तये॒ स्वाहा॑ । पर॒मेष्ठि॑ने॒ स्वाहा॑ ।
यथा॑ कू॒पः श॑त॒धारः स॒हस्र॑धारो॒ अक्षि॑तः ।
ए॒वा मे॑ अस्तु॒ धान्य॑ꣳ स॒हस्र॑धार-मक्षि॑तं । धन॑धान्यै॒ स्वाहा॑ ।
ये भू॒ताः प्र॑चरन्ति दि॒वान॑क्तं॒ बलि॑-मिच्छन्तो॒ वितु॑दस्य प्रे॒ष्याः () ।
तेभ्यो॑ बलिं पु॒ष्टिं का॑मो ह॒रामि॑ मयि पु॒ष्टिं पु॒ष्टिप॑तिर् दधातु
स्वाहा॑ । 88 (11) (ओष॑धिवनस्पतिभ्यः स्वाहा - ऽन्तरि॑क्षाय स्वाहा
- नमो॑ रु॒द्राय॑ पशु॒पतये॑ स्वाहा - वि॒तुद॑स्य प्रे॒ष्या ए॒कं च॑) (A67)

अनुवाकं - 68

T.A.6.68.1

ओं तद् ब्र॒ह्म । ओं तद् वा॒युः । ओं तदा॑त्मा । ओं तथ् स॒त्यं ।
ओं तथ् स॒र्वं । ओं तत् पु॒रोर् नमः॑ । अन्तश्चर॑ति भू॒तेषु॑ गु॒हायां॑ वि॒श्व
मूर्ति॑षु । त्वं य॑ज्ञस्त्वं च॑षट्कारस्त्व-मि॒द्रस्त्वꣳ रु॒द्रस्त्वं- वि॑ष्णुस्त्वं
ब्र॒ह्मत्वं॑ प्र॒जाप॑तिः । त्वं तदा॑प आ॒पो ज्यो॑ती रसोऽमृतं॑ ब्र॒ह्म

भूर्भुवस्सुवरो॑ । 89 (9)

अनुवाकं – 69

T.A.6.69.1

श्रद्धायां॑ प्रा॒णो नि॒विष्टो॑ऽमृतं॑ जुहोमि । श्रद्धाया॑म॒पाने॑ नि॒विष्टो॑ऽमृतं॑
जुहोमि । श्रद्धायां॑ व्या॒ने नि॒विष्टो॑ऽमृतं॑ जुहोमि । श्रद्धाया॑मु॒दाने॑
नि॒विष्टो॑ऽमृतं॑ जुहोमि । श्रद्धाया॑ꣳ स॒माने॑ नि॒विष्टो॑ऽमृतं॑ जुहोमि ।
ब्र॒ह्मणि॑ म आ॒त्माऽमृत॑त्वाय । अ॒मृतो॑प॒स्तर॑णमसि ।

श्रद्धायां॑ प्रा॒णो नि॒विष्टो॑ऽमृतं॑ जुहोमि । शिवो॑ मा वि॒शाप्र॑दाहाय ।
प्रा॒णाय॑ स्वाहा॑ । श्रद्धाया॑म॒पाने॑ नि॒विष्टो॑ऽमृतं॑ जुहोमि ।
शिवो॑ मा वि॒शाप्र॑दाहाय । अ॒पानाय॑ स्वाहा॑ ।

श्रद्धायां॑ व्या॒ने नि॒विष्टो॑ऽमृतं॑ जुहोमि । शिवो॑ मा वि॒शाप्र॑दाहाय ।
व्या॒नाय॑ स्वाहा॑ । श्रद्धाया॑-मु॒दाने॑ नि॒विष्टो॑ऽमृतं॑ जुहोमि ।
शिवो॑ मा वि॒शाप्र॑दाहाय । उ॒दानाय॑ स्वाहा॑ ।

श्रद्धाया॑ꣳ स॒माने॑ नि॒विष्टो॑ऽमृतं॑ जुहोमि । शिवो॑ मा वि॒शाप्र॑दाहाय ।
स॒मानाय॑ स्वाहा॑ । ब्र॒ह्मणि॑ म आ॒त्माऽमृत॑त्वाय ।

अमृ॒तापि॒धानम॑सि । 90 (24)

अनुवाकं – 70

T.A.6.70.1

श्रद्धा॑यां प्रा॒णो नि॒वि॒श्याऽमृ॑तं हु॒तं । प्रा॒ण मन्ने॑नाप्यायस्व ।

श्रद्धा॑यामपा॒ने नि॒वि॒श्याऽमृ॑तं हु॒तं । अपा॒न मन्ने॑नाप्यायस्व ।

श्रद्धा॑यां व्या॒ने नि॒वि॒श्याऽमृ॑तं हु॒तं । व्या॒न मन्ने॑नाप्यायस्व ।

श्रद्धा॑या मुदा॒ने नि॒वि॒श्याऽमृ॑तं हु॒तं । उदा॒न मन्ने॑नाप्यायस्व ।

श्रद्धा॑याऽ॒ समाने॑ नि॒वि॒श्याऽमृ॑तं हु॒तं ।

समा॒न मन्ने॑नाप्यायस्व । 91 (10)

अनुवाकं – 71

T.A.6.71.1

अङ्गु॑ष्ठमात्रः पुरु॒षोऽङ्गु॑ष्ठञ्च॒ समा॑श्रितः ।

ई॒शः सर्व॑स्य जगतः प्रभुः प्री॒णाति॑ विश्व॒भुक् । 92 (2)

अनुवाकं – 72

T.A.6.72.1

वाङ्म॑ आ॒सन् । न॒सोः प्रा॒णः । अ॒क्ष्यो-श्चक्षुः॑ । क॒र्णयोः श्रोत्रं॑ ॥
बा॒हुवोर् ब॒लं ॥ ऊ॒रुवो रोजः॑ । अ॒रि॒ष्टा वि॒श्वान्यङ्गानि॑ त॒नूः ।
त॒नुवा मे॑ स॒ह नम॑स्ते अस्तु॒ मा मा हि॑त्सीः । 93 (8)

अनुवाकं – 73

T.A.6.73.1

वयः॑ सु॒पर्णा उप॑सेदु॒रिन्द्रं॑ प्रि॒य मे॒धा ऋ॒षयो॑ ना॒धमा॑नाः ।
अप॑ध्वान्त॒ मूर्णु॑हि पू॒र्धि चक्षु॑र्-मुमु॒ग्ध्यस्मान्
नि॒धये॑ ऽवब॒द्धान् । 94 (2)

अनुवाकं – 74

T.A.6.74.1

प्रा॒णानां॑ ग्रन्थि॒रसि॑ रु॒द्रो मा वि॒शान्त॑कः ।

ते॒नान्ने॒ना-प्या॑यस्व । 95 (2)

अनुवाकं – 75

T.A.6.75.1

नमो॑ रु॒द्राय वि॒ष्णवे॑ मृ॒त्युर्मे पा॒हि । 96 (1)

अनुवाकं - 76

T.A.6.76.1

त्वम॑ग्ने॒ द्यु॒भि-स्त्वमा॑शु-शु॒क्षणि॑-स्त्वम॑द्भ्य-स्त्वम॑श्मन॒स्परि॑ ।
त्वं ँ॒वने॑भ्य-स्त्वमो॑षधी॒भ्य-स्त्वं नृ॑णां नृप॑ते जायसे शु॒चिः । 97 (2)

अनुवाकं - 77

T.A.6.77.1

शिवे॑न मे सन्ति॑ष्ठस्व स्यो॑नेन मे सन्ति॑ष्ठस्व सु॒भूते॑न मे सन्ति॑ष्ठस्व
ब्र॒ह्मव॑र्चसे॒न मे सन्ति॑ष्ठस्व य॒ज्ञस्य॑र्धि॒ मनु॑ सन्ति॑ष्ठ स्वो॒प ते॑
य॒ज्ञ नम॑ उप॒ ते नम॑ उप॒ ते नमः॑ । 98 (1)

अनुवाकं - 78

T.A.6.78.1

सत्यं॑ परं॒ पर॑ꣳ सत्य॑ꣳ सत्ये॑न न सु॒वर्गा-ल्लो॒काच्च॑वन्ते
कदा॑चन स॒ताꣳ हि सत्यं॑ तस्मा॑त् सत्ये॑ रमन्ते, (1)

तप॑ इति॒ तपो॑ नान॑शनात् परं॒ य॑द्धि परं॒ तप॑स्तद् दु॒धर्षं॑
तद् दु॒राध॑र्षं तस्मा॑त् तप॑सि रमन्ते, (2)

द॒म॒ इति॑ नि॒यतं॑ ब्र॒ह्म॒चा॒रि॒ण॒-स्तस्मा॑द् द॒मे र॑मन्ते, (3)

श॒म॒ इत्य॑रण्ये मु॒नय॑-स्तस्मा॑च्छ॒मे र॑मन्ते, (4)

दा॒नमि॑ति॒ सर्वा॑णि भू॒तानि॑ प्र॒श॒ञ्सन्ति॑ दा॒नान्ना॑ति दु॒श्च॒रं
तस्मा॑द् दा॒ने र॑मन्ते, (5)

ध॒र्म॒ इति॑ ध॒र्मे॒ण॒ सर्व॑मिदं॒ परि॑गृहीतं॒ धर्मा॑न्नाति-दु॒ष्क॒रं
तस्मा॑द् -ध॒र्मे र॑मन्ते, (6)

प्र॒ज॒न॒ इति॑ भू॒याञ्-स्तस्मा॑द् भू॒यिष्ठाः॑ प्र॒जाय॑न्ते तस्मा॑द् भू॒यिष्ठाः॑
प्र॒ज॒न॒ने र॑मन्ते, (7)

ऽग्न॑य॒ इत्या॑ह॒ तस्मा॑-द॒ग्न॑य॒ आधा॑तव्या अ॒ग्नि॒हो॒त्र-मि॒त्याह॑
तस्मा॑-द॒ग्नि॒हो॒त्रे र॑मन्ते, (8)

य॒ज्ञ॒ इति॑ य॒ज्ञो हि॑ दे॒वा स्तस्मा॑द् य॒ज्ञे र॑मन्ते, (9)

मान॑ समि॒ति वि॒द्वा॒ऽस-स्तस्मा॑द् वि॒द्वा॒ऽस ए॒व मान॑से
रम॑न्ते, (10)

न्या॒स इति॑ ब्र॒ह्मा ब्र॒ह्मा हि परः॑ परो॑ हि ब्र॒ह्मा तानि॑ वा ए॒तान्य वरा॑णि
परा॑ऽसि न्या॒स ए॒वात्य॑रेच य॒द्य ए॒वं वैदे॑त्युपनिषत् । (11) 99 (1)

अनुवाकं - 79

T.A.6.79.1

प्रा॒जाप॑त्यो हा॒रुणिः॑ सु॒पर्णे॑यः प्र॒जाप॑तिं पि॒तर-मु॑प॒ससार॑ किं
भग॑वन्तः पर॑मं वै॒दन्ती॑ति तस्मै॑ प्रो॒वाच, (1)

सत्ये॑न वा॒युरा॑वाति सत्ये॑-ना॒दित्यो॑ रोच॑ते दि॒वि सत्यं॑ वा॒चः प्र॑तिष्ठा
सत्ये॑ सर्वं॑ प्र॒तिष्ठि॑तं तस्मा॑त् सत्यं॑ पर॑मं वै॒दन्ति, (2)

तप॑सा दे॒वा दे॒वता-म॑ग्र आयन् तप॑सर्ष॒यः सु॒वर॑न्व-वि॒न्दन् तप॑सा
सप॑न्नान् प्र॒णुदा॑-मा॒राती॑ स्तप॑सि सर्वं॑ प्र॒तिष्ठि॑तं तस्मा॑त् तपः॑ पर॑मं
वै॒दन्ति, (3)

द॒मेन॑ दा॒न्ताः कि॒ल्बिष॑-मव॒धून्व॑न्ति द॒मेन॑ ब्र॒ह्मचा॑रिणः सुव॒रग॑च्छन् द॒मो
भू॒तानां॑ दु॒राध॑र्षं द॒मे स॒र्वं प्र॑ति॒ष्ठितं॑ तस्मा॒द् द॒मः प॑र॒मं व॑द॒न्ति, (4)

श॒मेन॑ शा॒न्ताः शि॒व-मा॑चर॒न्ति श॒मेन॑ नाकं मु॒नयो॑-ऽन्ववि॒न्दन् छ॑मो
भू॒तानां॑ दु॒राध॑र्षं छ॒मे स॒र्वं प्र॑ति॒ष्ठितं॑ तस्मा॒च्छ॒मः

प॒र॒मं व॑द॒न्ति, (5)

दा॒नं य॑ज्ञा॒नां व॑रू॒थं द॑क्षि॒णा लो॑के दा॒तार॑ः स॒र्वं भू॑तान्युपजीव॒न्ति
दा॒नेना॑रा॒ती-र॑पा॒नुद॑न्त दा॒नेन॑ द्विष॒न्तो मि॒त्रा भ॑व॒न्ति दा॒ने स॒र्वं प्र॑ति॒ष्ठितं॑
तस्मा॒द् दा॒नं प॑र॒मं व॑द॒न्ति, (6)

ध॒र्मो वि॑श्वस्य जग॒तः प्र॑ति॒ष्ठा लो॑के ध॒र्मिष्ठं॑ प्र॒जा उ॑पस॒र्पन्ति॑ ध॒र्मेण॑
पा॒प-म॑प॒नुद॑ति ध॒र्मे स॒र्वं प्र॑ति॒ष्ठितं॑ तस्मा॒द् ध॒र्मं प॑र॒मं व॑द॒न्ति, (7)

प्र॒ज॒न॒नं वै प्र॑ति॒ष्ठा लो॑के सा॒धु प्र॒जाया॑ स्त॒न्तुं-त॑न्वा॒नः पि॑तृणा
म॒नृ॒णो भ॑व॒ति त॑दे॒व त॒स्या अ॑नृ॒णं तस्मा॑त् प्र॒ज॒न॒नं

प॒र॒मं व॑द॒न्त्य, (8)

ग्नयो॑ वै त्रयी॑ विद्या॑ दे॒वयानः॑ पन्था॑ गा॒र्हपत्य॑ ऋक्-पृ॒थिवी॑ रथन्तर॑
-मन्वा॑हा॒र् यप॑चनं॒ य॒जुरन्तरि॑क्षं॒ वाम॑दे॒व्य मा॑हवनीयः॒ साम॑सुवर्गो॒
लो॒को बृ॒हत्-तस्मा॑-द॒ग्नीन् पर॑मं॒ वद॑न्त्य, (9)

ग्नि॑होत्रं॒ सायं॑ प्रा॒तर्-गृ॒हाणां॑-निष्कृ॑तिः॒ स्विष्टं॑ सु॒हुतं॑ य॒ज्ञक्रतू॑नां
प्रा॒यणं॑ सुवर्ग॑स्य लो॒कस्य॑ ज्योति॑-स्तस्मा॑-
दग्नि॑होत्रं॒ पर॑मं॒ वद॑न्ति, (10)

य॒ज्ञ इति॑ य॒ज्ञेन॑ हि दे॒वा दि॒वं ग॒ता य॒ज्ञेना॑सु॒रा-नपा॑नुदन्त य॒ज्ञेन॑
द्विष॑न्तो मि॒त्रा भ॑वन्ति य॒ज्ञे स॒र्व प्र॑तिष्ठितं॒ तस्मा॑द् य॒ज्ञं
पर॑मं॒ वद॑न्ति, (11)

मा॒नसं॑ वै प्रा॒जाप॑त्यं पवि॒त्रं मा॒नसे॑न॒ मन॑सा साधु॑ पश्यति मा॒नसा॑
ऋ॒षयः॑ प्र॒जा अ॑सृजन्त मा॒नसे॑ स॒र्व प्र॑तिष्ठितं॒ तस्मा॑न्
मा॒नसं॑ पर॑मं॒ वद॑न्ति, (12)

न्या॒स इ॒त्याहु॑र् मनी॒षिणो॑ ब्र॒ह्माणं॑ ब्र॒ह्मा वि॒श्वः क॒तमः॑
स्वयं॑भुः प्र॒जाप॑तिः सँव॒त्सर॑ इति, (13)

सँव॒त्सरो॑ ऽसा॒वादित्यो॑ य ए॒ष आ॒दित्ये॑ पु॒रुषः॑ स
पर॑मे॒ष्ठी ब्र॒ह्मा॒त्मा, (14)

या॒भिरा॒दित्य॑-स्त॒पति॑ र॒श्मिभि॑स्ता॒भिः पर्जन्यो॑ वर्॒षति॑ पर्जन्ये॑-
नौष॑धि-वनस्प॒तयः॑ प्र॒जाय॑न्त ओष॑धि-वनस्प॒तिभि॑-र॒न्नं भव॑त्य॒न्नेन॑
प्रा॒णाः प्रा॒णैर् ब॒लं ब॒लेन॑ तप॒-स्तप॑सा श्र॒द्धा श्र॒द्धया॑ मे॒धा मे॒धया॑
मनी॑षा मनी॒षया॑ मनो॒ मन॑सा शान्तिः॑ शान्त्या॒ चित्तं॑ चित्ते॒न स्मृ॑तिः
स्मृ॒त्या स्मार्॑ च स्मारे॒ण वि॒ज्ञानं॑ वि॒ज्ञाने॑-ना॒त्मानं॑ वे॒दय॑ति तस्मा॒दन्नं॑
दद॑न्थ् सर्वा॒ण्येता॑नि ददा॒-त्यन्ना॑त् प्रा॒णा भव॑न्ति भू॒तानां॑ प्रा॒णैर् मनो॑
मन॑सश्च वि॒ज्ञानं॑ वि॒ज्ञाना॑-दान॒न्दो ब्र॒ह्म यो॒निः, (15)

स वा ए॒ष पु॒रुषः॑ पञ्च॒धा पञ्चा॑त्मा येन॒ सर्व॑मिदं प्रो॒तं पृ॑थि॒वी
चान्तरि॑क्षं च द्यौश्च दि॒शश्चा॒वान्तर॑दि॒शाश्च॑ स वै सर्व॑मिदं जग॒त्स

स॒भू॒तꣳ स॒ भ॒व्यं जि॒ज्ञा॒स क्लृ॒प्त ऋ॒तजा॑ रयि॒ष्ठा श्र॒द्धा स॒त्यो
मह॑स्वान् तप॒सो परि॑ष्टाद्, (16)

ज्ञा॒त्वा तमे॒वं मन॑सा हृ॒दा च॒ भू॒यो न मृ॒त्यु-मु॒पया॑हि वि॒द्वान् (17)

तस्मा॑-न्या॒स-मेषां॑ तप॒सा-मति॑रिक्तमाहु॒र, (18)

वसु॑र॒ण्वो वि॒भूर॑सि प्रा॒णे त्वम॑सि सन्धा॒ता ब्र॑ह्मन् त्वम॑सि वि॒श्वधृ॑त्ते-
जो॒दास् त्वम॑स्यग्नि-र॒सि वर्चो॑दा-स्त्वम॑सि सूर्य॑स्य द्यु॒म्नो॒दा
स्त्वम॑सि च॒न्द्रम॑स उपया॒म गृ॑हीतोऽसि ब्र॒ह्मणे॑ त्वा मह॑स, (19)

ओमि॒त्यात्मानं॑ यु॒ञ्जीतै॒तद्वै महो॑पनिषदं दे॒वानां॑ गुह्यं॒ य ए॒वं वे॒द
ब्र॒ह्मणो॑ महि॒मान-मा॒प्नोति॑ तस्मा॑द् ब्र॒ह्मणो॑
महि॒मान-मित्यु॑पनिषत् । (20) 100 (1)

अनुवाकं – 80

T.A.6.80.1

तस्यै॑वं वि॒दुषो॑ य॒ज्ञस्या॒त्मा य॒ज॒मा॒नः – श्र॒द्धा॒प॒त्नी शरी॑र-मि॒ध्म॒मु॒रो
 वे॒दि॒र्-लो॒मा॒नि ब॒र्हि॒र्-वे॒दः-शि॒खा हृ॒द॒यं यूपः॑ का॒म आ॒ज्यं म॒न्युः
 प॒शु-स्त॒पोऽग्नि॑र्-द॒मः श॒म॒यि॒ता दक्षि॑णा-वा॒ग्घो॒ता प्रा॒ण उ॒द्ग॒ता
 चक्षु॑रध्व॒र्युर्-म॒नो ब्र॒ह्मा श्रो॒त्रम॒ग्नी-ध्या॒व॒धि॒य॒ते सा दी॒क्षा यद॑श्नाति
 त॒ध॒वि॒र्-य॒त्पि॒ब॒ति तद॑स्य सोम॒पा॒नं य॒द्म॒ते तदु॒प॒स॒दो यथ्
 संच॑र-त्यु॒प॒वि॒श-त्यु॒त्ति॒ष्ठ॒ते च स॒प्र॒व॒र्ग्यो यन्मु॒खं तदा॑हवनीयो
 या व्या॑हति-राहु॒ति॒र्-यद॑स्य ,

वि॒ज्ञा॒नं तज्जु॑होति यथ्सा॒यं प्रा॒तर॑त्ति तथ्स॒मि॒धं य॒त्प्रा॒तर् म॒ध्य॒न्दि॒नः
 सा॒यं च तानि॑ स॒व॒ना॒नि ये अ॒हो॒रा॒त्रे ते द॒र्श॒पू॒र्ण॒मा॒सौ
 येऽर्द्ध॑मा॒साश्च मा॒साश्च ते चा॒तु॒र्मा॒स्या॒नि य ऋ॒त॒व॒स्ते प॒शुब॑न्धा ये
 सँव॑त्सराश्च परि॒व॒त्स॒राश्च तेऽह॑र्ग॒णाः सर्व॑ वे॒द॒सं वा

ए॒त॒थ् स॒त्रं य॑न्म॒रणं॑ तद॒व॒भृ॒थ ए॒त॒द्वै ज॒राम॑र्य-म॒ग्नि॒हो॒त्र॒ꣳ
स॒त्रं य॑ ए॒वं वि॒द्वा-नु॒द॒ग॒य॒ने प्र॒मी॒य॒ते दे॒वाना॑मे॒व म॒हि॒मा॒नं
ग॒त्वाऽऽदि॒त्य॒स्य सा॒यु॒ज्यं

ग॒च्छ॒त्य॒थ यो॑ द॒क्षि॒णे प्र॒मी॒य॒ते पि॒तृ॒णा-मे॒व म॒हि॒मा॒नं ग॒त्वा च॑न्द्र॒म॒सः
सा॒यु॒ज्य॒ꣳ स॒लो॒क॒ता-मा॒प्नो॑त्ये॒तौ वै सू॒र्या च॑न्द्र॒म॒सौर्-म॒हि॒मा॒नौ
ब्रा॒ह्म॒णो वि॒द्वा-न॒भि॒ज॒य॒ति त॒स्माद् ब्रा॒ह्म॒णो म॒हि॒मा॒नमा॒प्नो॑ति त॒स्माद्
ब्रा॒ह्म॒णो म॒हि॒मा॒न-मि॒त्यु॒प॒नि॒षत् । 101 (1)

स॒ह ना॑ व॒वतु॑ । स॒ह नौ॑ भु॒नक्तु॑ । स॒ह वी॒र्यं॑ क॒रवा॑व॒है ।
ते॒ज॒स्वि॒ना व॒धी॒त॒म॒स्तु मा॑ वि॒द्विषा॑व॒है ।

ओं शान्तिः॑ शान्तिः॑ शान्तिः॑ ।

इति॑ म॒हाना॑रायणोपनिषत् समाप्ता

Prapaataka Korvai with starting Padams of 1 to 80 Anuvaakams :-

(अ॒म्भ॒स्यै॒क॒प॒ञ्चा॒श॒च्छ॒तं – जा॒त॒वे॒द॒से॒ च॒तु॒र्द॒श – भू॒र॒न्नं –
भू॒र॒ग॒न॒ये – भू॒र॒ग॒न॒ये चै॒क॒मे॒कं – पा॒हि – पा॒हि च॒त्वा॒रि च॒त्वा॒रि –
य॒श्छ॒न्द॒सां द्वे – न॒मो ब्र॒ह्म॒णो – ऋ॒तं त॒पो – य॒था वृ॒क्ष॒स्यै॒क॒ मे॒क
– म॒णो॒र॒णी॒या॒ ऽ श्रु॒तु॒स्त्रि॒ंश॒त् – स॒ह॒स्र॒शी॒ष॒ ऽ ष॒ट्त्वि॒ंश॒ति –
रा॒दि॒त्यो वा ए॒ष – आ॒दि॒त्यो वै ते॒ज ए॒क॒मे॒कं – नि॒ध॒न॒प॒त॒ये
त्र॒यो॒वि॒ंश॒तिः – स॒द्यो॒जा॒तं त्री॒णि – वा॒म॒दे॒वा॒यै॒क – म॒घो॒रे॒भ्य –
स्त॒त्पु॒रु॒षाय॒ द्वे द्वे – ई॒शा॒नो – न॒मो हि॒र॒ण्य॒बा॒हव॒ ए॒क॒मे॒क – मृ॒त॒
स॒त्यं द्वे – स॒र्वो वै च॒त्वा॒रि – क॒द्गु॒द्राय॒ त्री॒णि – य॒स्य वै क॒ङ्क॒ती
– कृ॒णु॒ष्व पा॒जो – ऽदि॒ति – रा॒पो वा इ॒द॒ ऽ स॒र्व मे॒क॒मे॒क – मा॒पः
पु॒न॒न्तु च॒त्वा – र्य॒ग्नि॒श्च – सू॒र्य॒श्च न॒व – न॒वो॒मि॒ति च॒त्वा –
र्या॒या॒तु प॒चौ – जो॒ऽसि॒ द॒शो – त॒मे च॒त्वा॒रि – घृ॒णि॒स्त्री॒णि –
ब्र॒ह्म॒मे॒तु मां या॒स्ते ब्र॒ह्म॒ह॒त्यां द्वा॒द॒श – ब्र॒ह्म मे॒ध॒या॒ऽद्या न इ॒मं
भू॒ष॒ह॒त्यां – ब्र॒ह्म मे॒ध॒वा ब्र॒ह्मा दे॒वा॒नामि॒दं वी॒र॒ह॒त्यामे॒कान्न वि॒ंश॒ति
रे॒कान्न॒वि॒ंश॒तिर् – मे॒धा दे॒वी – मे॒धां म इ॒न्द्रश्च॒त्वा॒रि च॒त्वा॒र्या –
मां मे॒धा द्वे – म॒यि मे॒धा मे॒क – म॒पै॒तु – प॒रं – वा॒तं प्रा॒ण –

तैत्तिरीय आरण्यकं - महानारायणोपनिषत्- TA- 6

ममु॒त्रभू॒याद् - ङ्रि॒ - श॒ल्कै॒रग्निं॑ - मा छि॒दो मृ॒त्यो - मा नो॑
महा॒न्तं - मा॒नस्तो॑के - प्र॒जाप॑ते - स्व॒स्तिदा॑ - त्र्य॒म्बकं॑ - ये ते॑
सह॒स्रं द्वे॒ द्वे - मृ॒त्यवे॒ स्वाहै॑कं - दे॒वकृ॑तस्यै॒काद॑श - यद्वो॑ दे॒वाः
- का॒मोऽका॑र्षीन् - म॒न्युर॑का॒र्षीद् द्वे॒ द्वे - ति॒लाज्जु॑होमि गा॒वः श्रि॒यं
प्र॒जाः पञ्च॑ - ति॒लाः कृ॑ष्णश्चो॒रस्य॑ श्रीः प्र॒ज्ञातु॑ जा॒तवे॑दः
स॒प्त - प्रा॒ण वाक् त्वक् छि॒र उत्ति॑ष्ठ पु॒रुष॑ पञ्च - पृ॒थि॒वी श॒ब्द
म॒नो वाग् व्य॑क्ताऽऽत्माऽन्तरा॒त्मा पर॑मा॒त्मा मे॑ क्षु॒धेऽन्न॑मय
पञ्च॑द॒शा - ग॒नये॒ स्वाहै॑कच॒त्वारि॑ - दो॒ न्तद्ब्र॑ह्म न॒व -
श्र॒द्धायां॑ प्रा॒णे नि॒विष्ट॑ श्रु॒तुर्वि॑श॒तिः - श्र॒द्धायां॑ द॒शा - इ॒गु॒ष्ठ मा॒त्रः
पु॒रुषो॑ द्वे - वा॒ङ्म आ॒सन्न॑ष्टौ - व॒यः सु॒पर्षाः - प्रा॒णानां॑ ग्रन्थि॒रसि॑
द्वे द्वे - न॒मो रु॒द्रायै॑कं - त्वम॒ग्ने द्यु॒भिर् द्वे - शि॒वेन॑ मे स॒न्तिष्ठ॑स्व
- स॒त्यं - प्रा॒जाप॑त्य - स्तस्यै॒व मे॑क मे॒क म॑श॒तिः)

Korvai with starting Padams of 1, 11, 21 Series of Dasinis :-

(अ॒म्भस्य॑पो॒रे - स्व॒स्ति नः॑ - पा॒हि नो॑ अ॒ग्न ए॒कया॑ - ऽऽदि॒त्यो वा॑
ए॒ष - ऋ॒त॒ स॒त्य - मो॒ मि॒त्या - मां मे॒धा - मा नस्तो॑के -

तिलाजुहोमि – श्रद्धायां प्राणे निविश्य – तस्यैव मेकोत्तरशतम्)

इति महानारायणोपनिषत् समाप्ता

Details of Dasini&Vaakyams for – Prapaatakam6 – TA 6

	Dasini	Vaakyams
Anuvakam 1	15	151
Anuvakam 2	1	14
Anuvakam 3	1	1
Anuvakam 4	1	1
Anuvakam 5	1	1
Anuvakam 6	1	4
Anuvakam 7	1	4
Anuvakam 8	1	2
Anuvakam 9	1	1
Anuvakam 10	1	1
Anuvakam 11	1	1
Anuvakam 12	3	34
Anuvakam 13	2	26
Anuvakam 14	1	1
Anuvakam 15	1	1
Anuvakam 16	2	23
Anuvakam 17	1	3
Anuvakam 18	1	1
Anuvakam 19	1	2

तैत्तिरीय आरण्यकं – महानारायणोपनिषत्– TA- 6

Anuvakam 20	1	2
Anuvakam 21	1	1
Anuvakam 22	1	1
Anuvakam 23	1	2
Anuvakam 24	1	4
Anuvakam 25	1	3
Anuvakam 26	1	1
Anuvakam 27	1	1
Anuvakam 28	1	1
Anuvakam 29	1	1
Anuvakam 30	1	4
Anuvakam 31	1	9
Anuvakam 32	1	9
Anuvakam 33	1	4
Anuvakam 34	1	5
Anuvakam 35	1	10
Anuvakam 36	1	4
Anuvakam 37	1	3
Anuvakam 38	1	12
Anuvakam 39	1	19
Anuvakam 40	1	19
Anuvakam 41	1	4
Anuvakam 42	1	4
Anuvakam 43	1	2

षष्ठः प्रपाठकः – TA 6

Anuvakam 44	1	1
Anuvakam 45	1	2
Anuvakam 46	1	2
Anuvakam 47	1	2
Anuvakam 48	1	2
Anuvakam 49	1	2
Anuvakam 50	1	2
Anuvakam 51	1	2
Anuvakam 52	1	2
Anuvakam 53	1	2
Anuvakam 54	1	2
Anuvakam 55	1	2
Anuvakam 56	1	2
Anuvakam 57	1	2
Anuvakam 58	1	1
Anuvakam 59	1	11
Anuvakam 60	1	2
Anuvakam 61	1	2
Anuvakam 62	1	2
Anuvakam 63	1	5
Anuvakam 64	1	7
Anuvakam 65	1	5
Anuvakam 66	1	15
Anuvakam 67	4	41

तैत्तिरीय आरण्यकं – महानारायणोपनिषत्– TA- 6

Anuvakam 68	1	9
Anuvakam 69	1	24
Anuvakam 70	1	10
Anuvakam 71	1	2
Anuvakam 72	1	8
Anuvakam 73	1	2
Anuvakam 74	1	2
Anuvakam 75	1	1
Anuvakam 76	1	2
Anuvakam 77	1	1
Anuvakam 78	1	1
Anuvakam 79	1	1
Anuvakam 80	1	1
Total →	101	579